



# ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು

ಸಂಪುಟ - ೧೬೦ Volume - 160	ಬೆಂಗಳೂರು, ಸೋಮವಾರ, ೧೦, ಫೆಬ್ರವರಿ, ೨೦೨೫(ಮಾಘ, ೨೧, ಶಕವರ್ಷ, ೧೯೪೬) BENGALURU, MONDAY, 10, FEBRUARY, 2025(MAGHA, 21, SHAKAVARSHA, 1946)	ಸಂಚಿಕೆ ೩೦ Issue 30
-----------------------------	--	-----------------------

ಭಾಗ ೧

ರಾಜ್ಯ ಸರ್ಕಾರದ ಮುಖ್ಯ ಆದೇಶಗಳು ಹಾಗೂ ಸುತ್ತೋಲೆ ಮುಂತಾದ  
ಎಲ್ಲಾ ಇಲಾಖೆಗಳಿಗೂ ಸಂಬಂಧಿಸಿದ ಆದೇಶಗಳು

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ :- ಬೆಟ್ಟದಪುರ ಸಂಕೇತಿ ಸಂಘ, ಬೆಂಗಳೂರು ಈ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸುವ ಬಗ್ಗೆ.

- ಓದಲಾಗಿದೆ :-
1. ಸಹಕಾರ ಸಂಘಗಳ ನಿಬಂಧಕರ ಪತ್ರ ಸಂ.:ಜಂ.ನಿ/(ಐಸಿಡಿಪಿ)/ಸಂ.ಸಂ-02/  
39/2024-25, ದಿನಾಂಕ: 30.05.2024.
  2. ಸರ್ಕಾರದ ನೋಟೀಸ್ ಸಂ:ಸಿಬಿ 77 ಸಿ.ಎಸ್‌ಆರ್ 2024,  
ದಿನಾಂಕ:20.06.2024 ಮತ್ತು ಅಂತಿಮ ನೋಟೀಸ್ ದಿನಾಂಕ:18.07.2024.
  3. ಶ್ರೀಮತಿ. ಎಸ್.ಎನ್. ಅನ್ನಪೂರ್ಣ, ಅಧ್ಯಕ್ಷರು, ಬೆಟ್ಟದಪುರ ಸಂಕೇತಿ ಸಂಘ,  
ಬೆಂಗಳೂರು ಇವರ ಲಿಖಿತ ಹೇಳಿಕೆ ದಿನಾಂಕ:01.08.2024.

\*\*\*\*\*

ಪ್ರಸ್ತಾವನೆ:

ಮೇಲೆ ಓದಲಾದ (1) ರ ಪತ್ರದಲ್ಲಿ ಬೆಟ್ಟದಪುರ ಸಂಕೇತಿ ಸಂಘ, ಸಂಧ್ಯಾಜೋತಿ ವೃದ್ಧಾಶ್ರಮ, 173, ವಾಜರಹಳ್ಳಿ, ಬೆಂಗಳೂರು ಈ ಸಂಘದ ವಿರುದ್ಧದ ದೂರಿನಂತೆ ಕರ್ನಾಟಕ ಸಂಘಗಳ ನೋಂದಣಿ ಅಧಿನಿಯಮ 1960 ರ ಕಲಂ.25ರ ವಿಚಾರಣಾ ವರದಿಯಲ್ಲಿ ಸಂಘದ ಬೈಲಾ ಪ್ರಕಾರ 5 ವರ್ಷಕ್ಕೊಮ್ಮೆ ಸಂಘದ ಚುನಾವಣೆಯನ್ನು ನಡೆಸಬೇಕಿದ್ದು, ಈ ಹಿಂದೆ ಸಂಘದ ಚುನಾವಣೆಯು ದಿನಾಂಕ:04.03.2018ರಲ್ಲಿ ನಡೆದಿದ್ದು, ಆಡಳಿತ ಮಂಡಳಿಯ ಅಧಿಕಾರಾವಧಿಯು ದಿನಾಂಕ:03.03.2022ಕ್ಕೆ ಮುಕ್ತಾಯಗೊಂಡಿದ್ದರೂ ಚುನಾವಣೆ ನಡೆಸಿರುವುದಿಲ್ಲ. 2017-18ನೇ ಸಾಲಿನಿಂದ ಆಡಿಟ್ ಮಾಡಿಸಿರುವುದಿಲ್ಲ, ಸದರಿ ಲೆಕ್ಕಪತ್ರಗಳನ್ನು ಸಕ್ಷಮ ಪ್ರಾಧಿಕಾರಕ್ಕೆ ಸಲ್ಲಿಸಿ ಸ್ವೀಕೃತಿ ಪಡೆಯದೆ ಹಾಗೂ 2018ನೇ ಸಾಲಿನಿಂದ ಸಂಘದ ವಾರ್ಷಿಕ ಸರ್ವ ಸದಸ್ಯರ ಸಭೆಯನ್ನು ನಡೆಸದೆ ಕರ್ನಾಟಕ ಸಂಘಗಳ ನೋಂದಣಿ ಅಧಿನಿಯಮ 1960 ರ ಕಲಂ 11 ಮತ್ತು 13ರ ಉಲ್ಲಂಘನೆಯಾಗಿರುವುದು ಸಾಬೀತಾಗಿರುವ ಹಿನ್ನೆಲೆಯಲ್ಲಿ, ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಕ ಮಾಡಲು ಜಿಲ್ಲಾ ನೋಂದಣಾಧಿಕಾರಿಗಳು, 2ನೇ ವಲಯ ಇವರ ಶಿಫಾರಸ್ಸನ್ನು ಪರಿಗಣಿಸಿ ಕರ್ನಾಟಕ ಸಂಘಗಳ ನೋಂದಣಿ ಅಧಿನಿಯಮ 1960 ರ ಕಲಂ 27 (ಎ) ರೀತ್ಯಾ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸುವ ಪ್ರಸ್ತಾವನೆಯನ್ನು ಸಲ್ಲಿಸಿರುತ್ತಾರೆ.

ಮೇಲೆ ಓದಲಾದ (೨)ರಲ್ಲಿ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ಏಕೆ ನೇಮಕ ಮಾಡಬಾರದೆಂದು ಲಿಖಿತ ಹೇಳಿಕೆ ಸಲ್ಲಿಸಲು ಅಧ್ಯಕ್ಷರು/ಕಾರ್ಯದರ್ಶಿಯವರಿಗೆ ತಿಳಿಸಲಾಗಿತ್ತು.

ಮೇಲೆ ಓದಲಾದ (೩)ರ ಲಿಖಿತ ಹೇಳಿಕೆಯಲ್ಲಿ ೨೦೧೬-೧೭ ರಿಂದ ೨೦೨೩-೨೪ರವರೆಗಿನ ಸಂಘದ ಲೆಕ್ಕ ಪತ್ರಗಳ ಪರಿಶೋಧನೆಯನ್ನು ಪೂರ್ಣಗೊಳಿಸಲು ಲೆಕ್ಕಪರಿಶೋಧಕರು ಕಾಲಾವಕಾಶ ಕೊಟ್ಟಿರಲಿಲ್ಲವೆಂದು, ಸಂಘದ ಸದಸ್ಯರ ಬಿನ್ನಾಭಿಪ್ರಾಯಗಳನ್ನು ಸರಿಪಡಿಸಿ ಸರ್ವ ಸದಸ್ಯರ ಸಭೆಯನ್ನು ನಡೆಸಲು ಸಾಧ್ಯವಾಗಿಲ್ಲವೆಂದು ತಿಳಿಸಿ, ಲೆಕ್ಕಪರಿಶೋಧನೆ ಮತ್ತು ಇತರ ಅಂತಿಮ ವರದಿ ಸಲ್ಲಿಸಿದ ನಂತರ ಸರ್ವ ಸದಸ್ಯರ ಸಭೆಯನ್ನು ಕರೆಯಲು ಅವಕಾಶ ಮಾಡಿಕೊಡುವಂತೆ ಕೋರಿರುತ್ತಾರೆ.

ಸಹಕಾರ ಸಂಘಗಳ ನಿಬಂಧಕರ ಪ್ರಸ್ತಾವನೆ ಮತ್ತು ಸಂಘದ ಲಿಖಿತ ಹೇಳಿಕೆಯನ್ನು ಪರಿಶೀಲಿಸಿ, ಸಂಘದ ಬೈಲಾ ಪ್ರಕಾರ ಆಡಳಿತ ಮಂಡಳಿಯ ಅಧಿಕಾರಾವಧಿಯು ದಿನಾಂಕ:೦೩-೦೩-೨೦೨೨ಕ್ಕೆ ಮುಕ್ತಾಯಗೊಂಡಿದ್ದು ಚುನಾವಣೆ ನಡೆದಿರುವುದಿಲ್ಲ, ಸಂಘದ ೨೦೧೭-೧೮ನೇ ಸಾಲಿನಿಂದ ಲೆಕ್ಕಪತ್ರಗಳನ್ನು ಆಡಿಟ್ ಮಾಡಿಸಿ, ಸಕ್ಷಮ ಪ್ರಾಧಿಕಾರದಿಂದ ಸ್ವೀಕೃತಿ ಪಡೆಯದೆ ಇರುವುದರಿಂದ ಕರ್ನಾಟಕ ಸಂಘಗಳ ನೋಂದಣಿ ಅಧಿನಿಯಮ ೧೯೬೦ ರ ಕಲಂ. ೧೩ರ ಉಲ್ಲಂಘನೆಯಾಗಿರುತ್ತದೆ. ಅಲ್ಲದೇ ೨೦೧೮ನೇ ಸಾಲಿನಿಂದ ಸಂಘದ ವಾರ್ಷಿಕ ಸರ್ವ ಸದಸ್ಯರ ಸಭೆಯನ್ನು ನಡೆಸದೆ ಕರ್ನಾಟಕ ಸಂಘಗಳ ನೋಂದಣಿ ಅಧಿನಿಯಮ ೧೯೬೦ ರ ಕಲಂ ೧೧ರ ಉಲ್ಲಂಘನೆಯಾಗಿರುತ್ತದೆ. ಸಂಘದ ಲಿಖಿತ ಹೇಳಿಕೆಯಲ್ಲಿ ಸಂಘದ ಲೆಕ್ಕಪತ್ರಗಳನ್ನು ಆಡಿಟ್ ಮಾಡಿಸದಿರುವುದು ಹಾಗೂ ಸರ್ವ ಸದಸ್ಯರ ಸಭೆ ನಡೆಸದಿರುವ ಆರೋಪವನ್ನು ಒಪ್ಪಿಕೊಂಡಿರುವ ಹಿನ್ನೆಲೆಯಲ್ಲಿ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸಿ, ಅವರ ನೇತೃತ್ವದಲ್ಲಿ ಸಂಘದ ನ್ಯೂನತೆಗಳನ್ನು ಸರಿಪಡಿಸಿ, ಬೈಲಾ ರೀತ್ಯ ಸಂಘದ ನೂತನ ಆಡಳಿತ ಮಂಡಳಿಗೆ ಚುನಾವಣೆ ನಡೆಸಿ ನೂತನ ಚುನಾಯಿತ ಆಡಳಿತ ಮಂಡಳಿಗೆ ಪ್ರಭಾರವನ್ನು ಹಸ್ತಾಂತರಿಸುವುದು ಸೂಕ್ತವೆಂದು ಸರ್ಕಾರವು ತೀರ್ಮಾನಿಸಿದೆ. ಅದರಿಂದ ಈ ಆದೇಶ.

ಸರ್ಕಾರದ ಆದೇಶ ಸಂಖ್ಯೆ: ಸಿಬಿ ೭೭ ಸಿಎಸ್‌ಆರ್ ೨೦೨೪

ಬೆಂಗಳೂರು, ದಿನಾಂಕ: ೨೭.೦೧.೨೦೨೫

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ ೧೯೬೦ ರ ಕಲಂ ೨೭-ಎ ರನ್ವಯ ಬೆಟ್ಟದಪುರ ಸಂಕೇತಿ ಸಂಘ,(ನೋಂದಣಿ ಸಂಖ್ಯೆ:೪೯೯/೧೯೪೫-೪೬) ಸಂಧ್ಯಾಜೋತಿ ವೃದ್ಧಾಶ್ರಮ, ೧೭೩, ವಾಜರಹಳ್ಳಿ, ಬಯ್ಯಪ್ಪನಪಾಳ್ಯ, ದ್ವಾರಕಾನಗರ, ಬಾಲಾಜಿ ಹೌಸ್ ಬಿಲ್ಡಿಂಗ್ ಸೊಸೈಟಿ, ತಲಘಟ್ಟಪುರ ಪೋಸ್ಟ್, ಬೆಂಗಳೂರು ಈ ಸಂಘಕ್ಕೆ ಮಾರಾಟಾಧಿಕಾರಿ, ಸಹಕಾರ ಸಂಘಗಳ ಸಹಾಯಕ ನಿಬಂಧಕರ ಕಛೇರಿ, ೨ ನೇ ವಲಯ, ಬೆಂಗಳೂರು ನಗರ ಜಿಲ್ಲೆ ಇವರನ್ನು ಈ ಆದೇಶ ಹೊರಡಿಸಿದ ದಿನಾಂಕದಿಂದ ಮುಂದಿನ ೦೬ ತಿಂಗಳ ಅವಧಿಗೆ ಆಡಳಿತಾಧಿಕಾರಿಯಾಗಿ ನೇಮಿಸಿ ಆದೇಶಿಸಿದೆ.

ಆಡಳಿತಾಧಿಕಾರಿಯು ಕೂಡಲೇ ಸಂಘದ ಪ್ರಭಾರವನ್ನು ವಹಿಸಿಕೊಂಡು, ಸಂಘದಲ್ಲಿನ ನ್ಯೂನತೆಗಳನ್ನು ಸರಿಪಡಿಸಿ, ಆಡಳಿತ ಮಂಡಳಿಗೆ ಚುನಾವಣೆ ನಡೆಸಿ, ಚುನಾಯಿತ ನೂತನ ಆಡಳಿತ ಮಂಡಳಿಗೆ ಅಧಿಕಾರ ಹಸ್ತಾಂತರಿಸಿ, ಸರ್ಕಾರಕ್ಕೆ ವರದಿ ಸಲ್ಲಿಸತಕ್ಕದ್ದು.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ  
ಮತ್ತು ಅವರ ಹೆಸರಿನಲ್ಲಿ

(ರಂಗನಾಥ. ಜಿ)

ಸರ್ಕಾರದ ಅಧೀನ ಕಾರ್ಯದರ್ಶಿ-೩,  
ಸಹಕಾರ ಇಲಾಖೆ.

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ :- ಚಾಮರಾಜನಗರ ತಾಲ್ಲೂಕು ಆದಿ ಕರ್ನಾಟಕ ಅಭಿವೃದ್ಧಿ ಸಂಘ, ಚಾಮರಾಜನಗರ ಈ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸುವ ಬಗ್ಗೆ.

- ಓದಲಾಗಿದೆ :-
1. ಸಹಕಾರ ಸಂಘಗಳ ನಿಬಂಧಕರ ಪತ್ರ ಸಂಖ್ಯೆ. ಆರ್.ಸಿ.ಎಸ್ ::ಐಸಿಡಿಪಿ:ಸಂ.ಸಂ.1:28:2024-25, ದಿನಾಂಕ:30.05.2024.
  2. ಸಹಕಾರ ಸಂಘ ಉಪ ನಿಬಂಧಕರು, ಚಾಮರಾಜನಗರ ಜಿಲ್ಲೆ ಇವರ ಪತ್ರ ದಿನಾಂಕ:01.08.2024 ಮತ್ತು 18.10.2024.
  3. ಸರ್ಕಾರದ ನೋಟೀಸ್ ಸಂ. ಸಿಬಿ 78 ಸಿಎಸ್‌ಆರ್ 2024, ದಿನಾಂಕ : 25.10.2024
  4. ಕಾರ್ಯದರ್ಶಿ, ಚಾಮರಾಜನಗರ ತಾಲ್ಲೂಕು ಆದಿ ಕರ್ನಾಟಕ ಅಭಿವೃದ್ಧಿ ಸಂಘ, ಚಾಮರಾಜನಗರ ಇವರ ಲಿಖಿತ ಸಮಜಾಯಿಶಿ ದಿನಾಂಕ: 12.11.2024.
  5. ರಿಟ್ ಅರ್ಜಿ ಸಂಖ್ಯೆ:14301/2024ರಲ್ಲಿ impleading applicant ಶ್ರೀ. ಶಿವಕುಮಾರ್ ಇವರ ಲಿಖಿತ ಹೇಳಿಕೆ ದಿನಾಂಕ:22.11.2024.
  6. ಸರ್ಕಾರದ ಇದೇ ಸಮ ಸಂಖ್ಯೆ ಪತ್ರ ದಿನಾಂಕ:03.12.2024.
  7. ಸಹಕಾರ ಸಂಘಗಳ ಜಂಟಿ ನಿಬಂಧಕರ(ಐಸಿಡಿಪಿ) ಇವರ ಪತ್ರ ಸಂಖ್ಯೆ. ಆರ್.ಸಿ.ಎಸ್ ::ಐಸಿಡಿಪಿ:ಸಂ.ಸಂ-1:28:2024-25, ದಿನಾಂಕ:16.01.2025.

\*\*\*\*\*

ಪ್ರಸ್ತಾವನೆ:

ಮೇಲೆ ಓದಲಾದ (1) ರ ಪತ್ರದಲ್ಲಿ ಚಾಮರಾಜನಗರ ತಾಲ್ಲೂಕು ಆದಿ ಕರ್ನಾಟಕ ಅಭಿವೃದ್ಧಿ ಸಂಘ, ಚಾಮರಾಜನಗರ(ನೋಂದಣಿ ಸಂಖ್ಯೆ:64/73-74) ಈ ಸಂಘದ ಆಡಳಿತ ಮಂಡಳಿ ವಿರುದ್ಧ 'ಆದಿ ಕರ್ನಾಟಕ ಅಭಿವೃದ್ಧಿ ಸಂಘದ ಆಸ್ತಿ ಸಂರಕ್ಷಣಾ ಸಮಿತಿ' ಇವರು ಚಾಮರಾಜನಗರ ಜಿಲ್ಲಾಧಿಕಾರಿಗಳ ಹಾಗೂ ಜಿಲ್ಲಾ ನೋಂದಣಾಧಿಕಾರಿಗಳ ಕಛೇರಿಗೆ ದೂರು ಸಲ್ಲಿಸಿದ್ದು, ಸದರಿ ದೂರಿನಂತೆ ಜಿಲ್ಲಾಧಿಕಾರಿಗಳು ಉಪವಿಭಾಗಾಧಿಕಾರಿಗಳು ಕೊಳ್ಳೇಗಾಲ ಇವರ ಅಧ್ಯಕ್ಷತೆಯಲ್ಲಿ ಹಾಗೂ ಇತರೆ ಇಲಾಖಾಧಿಕಾರಿಗಳನ್ನು ಒಳಗೊಂಡಂತೆ ರಚಿಸಿದ್ದ ತನಿಖಾ ಸಮಿತಿಯು ವಿಚಾರಣೆ ನಡೆಸಿ ಸಲ್ಲಿಸಿರುವ ವರದಿಯಲ್ಲಿ ಸಂಘದ ಆಸ್ತಿಯನ್ನು 03 ಹಿಸ್ಸಾಗಳಲ್ಲಿ ಅಕ್ರಮವಾಗಿ ಕ್ರಯವಾಗಿರುವುದು ಕಂಡುಬಂದಿದ್ದು, ಈ 03 ಹಿಸ್ಸಾಗಳ ಮೇಲೆ ನಡೆದಿರುವ ಎಲ್ಲಾ ಕ್ರಯದ ವಹಿವಾಟುಗಳನ್ನು ರದ್ದುಪಡಿಸಿ ಅಸಿಂಧುಗೊಳಿಸುವುದು ಸೂಕ್ತ ಹಾಗೂ ಸದರಿ ಜಾಗದಲ್ಲಿ ಹಾಲಿ ತಾಲ್ಲೂಕು ಆದಿ ಕರ್ನಾಟಕ ಅಭಿವೃದ್ಧಿ ಸಂಘವಿದ್ದು ಈ ಜಾಗವನ್ನು ಸದರಿ ಸಂಘಕ್ಕೆ ಸರ್ಕಾರದಿಂದ ಹಸ್ತಾಂತರ ಮಾಡಿರುವ ಬಗ್ಗೆ, ಯಾವುದೇ ದಾಖಲಾತಿಗಳು ಇಲ್ಲದೆ ಇರುವುದರಿಂದ ಸೂಕ್ತ ದಾಖಲಾತಿ ಹಾಜರುಪಡಿಸಿ ದೃಢೀಕೃತಗೊಳ್ಳುವವರೆಗೆ ಸದರಿ ಜಾಗವನ್ನು ಸಮಾಜ ಕಲ್ಯಾಣ ಇಲಾಖೆಗೆ ವಹಿಸುವುದು ಸೂಕ್ತವಾಗಿರುತ್ತದೆ ಹಾಗೂ ಈ ಸಂಘದ ಎಲ್ಲಾ ಚಟುವಟಿಕೆಗಳನ್ನು ಸ್ಥಗಿತಗೊಳಿಸಿ, ಜಿಲ್ಲಾ ಹಂತದ ಒಬ್ಬ ಅಧಿಕಾರಿಯನ್ನು ಆಡಳಿತಾಧಿಕಾರಿಯನ್ನಾಗಿ ನೇಮಕಮಾಡುವುದು ಸೂಕ್ತವಾಗಿರುತ್ತದೆ ಎಂಬ ಶಿಫಾರಸ್ಸಿನೊಡನೆ ವರದಿಸಲಾಗಿರುತ್ತದೆ. ಅಲ್ಲದೇ ಸಂಘವು 1973-74 ರಿಂದ 2019-20ರ ವರೆಗೆ ಎಲ್ಲಾ ಲೆಕ್ಕಪತ್ರಗಳನ್ನು ಒಮ್ಮೆಗೆ ಫೈಲಿಂಗ್ ಮಾಡಿದ್ದು, ತದನಂತರ ತಹಲ್ ವರೆವಿಗೂ ಫೈಲಿಂಗ್ ಮಾಡಿರುವುದಿಲ್ಲ. ಈ ಹಿನ್ನೆಲೆಯಲ್ಲಿ, ಸಂಘದ ಹಾಗೂ ಸದಸ್ಯರ ಹಿತದೃಷ್ಟಿಯಿಂದ ಸದರಿ ಸಂಘದ ಆಡಳಿತ ನಿರ್ವಹಣೆಗಾಗಿ ಆಡಳಿತಾಧಿಕಾರಿಯನ್ನು ನೇಮಿಸುವಂತೆ ಸಹಕಾರ ಸಂಘಗಳ ಉಪ ನಿಬಂಧಕರು ಹಾಗೂ ಜಿಲ್ಲಾ ನೋಂದಣಾಧಿಕಾರಿಗಳು, ಚಾಮರಾಜನಗರ ಜಿಲ್ಲೆ ಇವರ ಶಿಫಾರಸ್ಸನ್ನು ಪರಿಗಣಿಸಿ ಕರ್ನಾಟಕ ಸಂಘಗಳ ನೋಂದಣಿ ಅಧಿನಿಯಮ 1960 ರ ಕಲಂ 27 (ಎ) ರೀತ್ಯಾ ಸಂಸ್ಥೆಗೆ ಆಡಳಿತಾಧಿಕಾರಿಯನ್ನು ನೇಮಿಸುವ ಪ್ರಸ್ತಾವನೆಯನ್ನು ನಿಬಂಧಕರು ಸಲ್ಲಿಸಿರುತ್ತಾರೆ.

ಮೇಲೆ ಓದಲಾದ (೨)ರ ದಿನಾಂಕ:01.08.2024ರ ವರದಿಗಳಲ್ಲಿ ಸಂಘವು ಮಾನ್ಯ ಉಚ್ಚ ನ್ಯಾಯಾಲಯದಲ್ಲಿ ದಾಖಲಿಸಿರುವ ರಿಟ್ ಅರ್ಜಿ ಸಂಖ್ಯೆ:14301/2024 ಪ್ರಕರಣದ ದಿನಾಂಕ:19.07.2024ರ ಆದೇಶದಲ್ಲಿ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸುವ ಪೂರ್ವದಲ್ಲಿ ರಿಟ್ ಅರ್ಜಿದಾರರು ಹಾಗೂ ಸೇರ್ಪಡೆಗೊಂಡ ಪಕ್ಷಗಾರರಿಗೆ ಸೂಕ್ತ ಅವಕಾಶ ನೀಡಲು ನಿರ್ದೇಶಿಸಿರುವುದಾಗಿ ತಿಳಿಸಿರುತ್ತಾರೆ. ರಿಟ್ ಅರ್ಜಿ ಸಂಖ್ಯೆ:14301/2024ರ ದಿನಾಂಕ:19.07.2024ರ ಆದೇಶದ ಉದ್ಭವ ಭಾಗ ಈ ಕೆಳಕಂಡಂತಿದೆ:

6. Though several contentions have been urged by both sides in support of their respective claims, a perusal of the communication between respondent No.2 - DRCS and JRCS will indicate that it is only in relation to appointment of an Administrator to the Society. Under these circumstances, without expressing any merits on the rival contentions, I deem it just and appropriate to dispose of this petition, reserving liberty in favour of the JRCS and the State Government to proceed further in the matter pursuant to the impugned communication at Annexure-A dated 13.05.2024, after providing an opportunity to the petitioner and impleading applicant and hearing them in accordance with law. All rival contentions are kept open and no opinion is expressed on the same.

ಹಾಗೂ ದಿನಾಂಕ: 18.10.2024ರ ವರದಿಯಲ್ಲಿ ಸಂಘವು ಮಾನ್ಯ ಉಚ್ಚ ನ್ಯಾಯಾಲಯದಲ್ಲಿ ದಾಖಲಾಗಿದ್ದ ರಿಟ್ ಅರ್ಜಿ ಸಂಖ್ಯೆ:16413/2024ರ ಪ್ರಕರಣವು ದಿನಾಂಕ:23.09.2024 ರಂದು ವಜಾ ಗೊಂಡಿರುವುದರಿಂದ ಈ ಹಿಂದೆ ಜಿಲ್ಲಾಧಿಕಾರಿಗಳು, ಚಾಮರಾಜನಗರವರು ರಚಿಸಿದ ತನಿಖಾ ತಂಡವು ಸಲ್ಲಿಸಿದ ವರದಿಯಂತೆ ಹಾಗೂ ದಿನಾಂಕ:13.05.2024ರ ಪ್ರಸ್ತಾವನೆಯಂತೆ ಸಂಘವು ಕರ್ನಾಟಕ ಸಂಘಗಳ ನೋಂದಣಿ ಅಧಿನಿಯಮ 1960 ರ ಕಲಂ.13 ರನ್ವಯ 2019-20ರವರೆಗೆ ಮಾತ್ರ ಲೆಕ್ಕಪತ್ರಗಳನ್ನು ಫೈಲಿಂಗ್ ಮಾಡಿದ್ದು 2020-21 ರಿಂದ 2023-24ರ ವರೆಗಿನ ಲೆಕ್ಕಪತ್ರಗಳನ್ನು ತಹಲ್ವರೆಗೂ ಫೈಲಿಂಗ್ ಮಾಡಿರುವುದಿಲ್ಲವೆಂದು, ಅಲ್ಲದೇ ಸಂಘದ ಬೈಲಾ ಸಂ:13 ರಲ್ಲಿ ವಾರ್ಷಿಕ ಮಹಾಸಭೆಯಲ್ಲಿ ಆಡಳಿತ ಮಂಡಳಿಯನ್ನು 01 ವರ್ಷಕ್ಕೆ ಚುನಾಯಿಸಲು ಅವಕಾಶವಿದ್ದು, ಸಂಘವು ವಾರ್ಷಿಕ ದಾಖಲಾತಿಗಳನ್ನು ಫೈಲಿಂಗ್ ಮಾಡದೆ ಇರುವುದರಿಂದ ಸಂಘದ ಆಡಳಿತ ಮಂಡಳಿ ನಿಯಮಾನುಸಾರ ರಚನೆಯಾಗಿದೆಯೋ ಅಥವಾ ಇಲ್ಲವೋ ಎಂಬ ಅಂಶ ದೃಢಪಡುತ್ತಿಲ್ಲದ ಹಿನ್ನೆಲೆಯಲ್ಲಿ ಚಾಮರಾಜನಗರ ತಾಲ್ಲೂಕು ಆದಿ ಕರ್ನಾಟಕ ಅಭಿವೃದ್ಧಿ ಸಂಘ, ಚಾಮರಾಜನಗರ ಈ ಸಂಘದ ಹಾಗೂ ಸದಸ್ಯರ ಹಿತದೃಷ್ಟಿಯಿಂದ ಆಡಳಿತ ನಿರ್ವಹಣೆಗಾಗಿ ಜಿಲ್ಲಾಧಿಕಾರಿಗಳ ಶಿಫಾರಸ್ಸಿನಂತೆ ಆಡಳಿತಾಧಿಕಾರಿಯನ್ನು ನೇಮಕ ಮಾಡಲು ವರದಿಯನ್ನು ಸಲ್ಲಿಸಿರುತ್ತಾರೆ.

ಮೇಲೆ ಓದಲಾದ (3)ರಲ್ಲಿ ಸಂಘಕ್ಕೆ ಏಕೆ ಆಡಳಿತಾಧಿಕಾರಿಯನ್ನು ನೇಮಿಸಬಾರದು? ಅಥವಾ ನೇಮಿಸಬೇಕು? ಎಂಬ ಬಗ್ಗೆ ಲಿಖಿತ ಹೇಳಿಕೆ ಸಲ್ಲಿಸಲು ಅಧ್ಯಕ್ಷರು/ಕಾರ್ಯದರ್ಶಿಯವರಿಗೆ ಹಾಗೂ ರಿಟ್ ಅರ್ಜಿ ಸಂಖ್ಯೆ:14301/2024ರಲ್ಲಿನ impleading applicant ಶ್ರೀ. ಶಿವಕುಮಾರ್ ಇವರುಗಳಿಗೆ ತಿಳಿಸಲಾಗಿತ್ತು.

ಮೇಲೆ ಓದಲಾದ (4)ರ ಲಿಖಿತ ಹೇಳಿಕೆಯಲ್ಲಿ ಸಂಘವು ಕಾಯ್ದೆಗಳಿಗೆ ಅನುಗುಣವಾಗಿ ಕಾರ್ಯನಿರ್ವಹಿಸುತ್ತಿದ್ದು, ಪ್ರತಿ ವರ್ಷವೂ ವಾರ್ಷಿಕ ಸರ್ವ ಸದಸ್ಯರ ಸಭೆಯನ್ನು ನಡೆಸಿ, ನಿಯಮಾನುಸಾರ ಆಡೀಟ್ ವರದಿಗೆ ಅನುಮೋದನೆಯನ್ನು ಸಹ ಪಡೆದು, ಸಂಘದ ಬೈಲಾ ಪ್ರಕಾರ ನಿಯಮಾನುಸಾರ ಕಾರ್ಯಕಾರಿ ಸಮಿತಿ ಸದಸ್ಯರನ್ನು ಆಯ್ಕೆ ಮಾಡಿದ ವಿವರವನ್ನು ಸಹಾ ಇಲಾಖೆಗೆ ಸಲ್ಲಿಸುತ್ತಿದ್ದು, ಸಹಕಾರ ಸಂಘಗಳ ಉಪ ನಿಬಂಧಕರು ಚಾಮರಾಜನಗರ ಇವರ ದಿನಾಂಕ 13.05.2024ರ ಪ್ರಸ್ತಾವನೆಯನ್ನು ಪ್ರಶ್ನೆ ಮಾಡಿ ಸಂಘವು ಮಾನ್ಯ ಉಚ್ಚ ನ್ಯಾಯಾಲಯದಲ್ಲಿ ದಾಖಲಿಸಿದ್ದ ರಿಟ್ ಅರ್ಜಿ ಸಂ.14301/2024 ರ ಆದೇಶದಲ್ಲಿ ಅರ್ಜಿಯಲ್ಲಿನ ಉಭಯತ್ರರ ವಿಚಾರಣೆಯ ನಂತರ ಕ್ರಮವಿಡುವುದಾಗಿ ಆದೇಶಿಸಿರುತ್ತದೆ ಎಂದು, ಸಂಘವು ಯಾವುದೇ ಅವ್ಯವಹಾರಗಳನ್ನು

ಮಾಡಿರುವುದಿಲ್ಲ. ಸಂಘದ ಆಸ್ತಿಯಲ್ಲಿ ಯಾವುದೇ ಅವ್ಯವಹಾರವಾಗಿರುವುದಿಲ್ಲ ಮತ್ತು ಯಾರ ವೈಯಕ್ತಿಕ ಹಿತಾಸಕ್ತಿಯೂ ಇರುವುದಿಲ್ಲವೆಂದು, ಕೇವಲ ಕೆಲವೇ ವ್ಯಕ್ತಿಗಳು ಸಂಘದ ಪ್ರಗತಿಯನ್ನು ಸಹಿಸದೆ ದೂರು ನೀಡುತ್ತಾ ಸುಳ್ಳು ಆರೋಪವನ್ನು ಮಾಡುತ್ತಿದ್ದು, ಹರಿಜನರ ಹಿತಾಸಕ್ತಿ, ವಿದ್ಯಾರ್ಥಿಗಳ ಹಿತಾಸಕ್ತಿ ಹಾಗೂ ಸಮಾಜದ ಹಿತಾಸಕ್ತಿಯನ್ನು ಗಮನಿಸಿ ಉದ್ದೇಶಿತ ಆಡಳಿತಾಧಿಕಾರಿಯ ನೇಮಕಾತಿಯನ್ನು ಕೈಬಿಡಬೇಕೆಂದು ಕೋರಿರುತ್ತಾರೆ.

ಮೇಲೆ ಓದಲಾದ (5)ರ ಲಿಖಿತ ಹೇಳಿಕೆಯಲ್ಲಿ, ಚಾಮರಾಜನಗರ ಜಿಲ್ಲಾಧಿಕಾರಿಗಳು ರಚಿಸಿದ್ದ ತನಿಖಾ ಸಮಿತಿಯು ಸಲ್ಲಿಸಿರುವ ದಿನಾಂಕ:28.02.2024ರ ವರದಿಯಲ್ಲಿ ಸಂಘದ ಹಾಲಿ ಆಡಳಿತ ಮಂಡಳಿಯ ಅವ್ಯವಹಾರ ಹಾಗೂ ಹಣ ದುರುಪಯೋಗ ಆಗಿರುವುದು ಸಾಬೀತಾಗಿದ್ದು, ಸಂಘದ ಆಸ್ತಿ ಹಾಗೂ ವಾಣಿಜ್ಯ ಕಟ್ಟಡಗಳಿಂದ ಬಂದ ಆದಾಯವನ್ನು ಸಂಘದ ಲೆಕ್ಕಪತ್ರಗಳಲ್ಲಿ ತೋರಿಸದೆ ದುರುಪಯೋಗ ಮಾಡಿದ್ದು, ಸಂಘದ ವಾರ್ಷಿಕ ಮಹಾಸಭೆಗಳು ಹಾಗೂ ಚುನಾವಣೆಗಳನ್ನು ಕಾಲಕಾಲಕ್ಕೆ ನಡೆಸದೆ, ಸಂಘದ ಲೆಕ್ಕಪತ್ರಗಳು ಹಾಗೂ ದಾಖಲೆಗಳನ್ನು ಜಿಲ್ಲಾ ನೋಂದಣಾಧಿಕಾರಿಗಳಿಗೆ ಫೈಲಿಂಗ್ ಮಾಡಿಲ್ಲದೆ ಹಿನ್ನೆಲೆಯಲ್ಲಿ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸುವಂತೆ ಕೋರಿರುತ್ತಾರೆ.

ಮೇಲೆ ಓದಲಾದ (6)ರ ಪತ್ರದಲ್ಲಿ ಮಾನ್ಯ ಉಚ್ಚ ನ್ಯಾಯಾಲಯದ ರಿಟ್ ಅರ್ಜಿ ಸಂಖ್ಯೆ:14301/2024 ಪ್ರಕರಣದ ದಿನಾಂಕ:19.07.2024ರ ಆದೇಶದಲ್ಲಿನ ನಿರ್ದೇಶನದ ರೀತ್ಯಾ ಚಾಮರಾಜನಗರ ತಾಲ್ಲೂಕು ಆದಿ ಕರ್ನಾಟಕ ಅಭಿವೃದ್ಧಿ ಸಂಘಕ್ಕೆ ಸಂಬಂಧಿಸಿದಂತೆ ವಿಚಾರಣೆ ನಡೆಸಿ, ಸ್ಪಷ್ಟ ವರದಿಯನ್ನು ಸಲ್ಲಿಸುವಂತೆ ತಿಳಿಸಲಾಗಿತ್ತು.

ಮೇಲೆ ಓದಲಾದ (7)ರ ವಿಚಾರಣಾ ವರದಿಯಲ್ಲಿ ರಿಟ್ ಅರ್ಜಿ ಸಂಖ್ಯೆ:14301/2024ರ ಆದೇಶದಲ್ಲಿ ತಿಳಿಸಿರುವಂತೆ ರಿಟ್ ಅರ್ಜಿದಾರರಿಗೆ, ಸೇರ್ಪಡೆ ಕಕ್ಷಿದಾರರಿಗೆ ಮತ್ತು ಜಿಲ್ಲಾ ಸಂಘಗಳ ನೋಂದಣಾಧಿಕಾರಿ ಹಾಗೂ ಸಹಕಾರ ಸಂಘಗಳ ಉಪ ನಿಬಂಧಕರು, ಚಾಮರಾಜನಗರ ಜಿಲ್ಲೆ ಇವರುಗಳನ್ನೊಳಗೊಂಡಂತೆ ವಿಚಾರಣೆ ನಡೆಸಿದ್ದು, ಸದರಿ ವಿಚಾರಣೆಯಲ್ಲಿ ರಿಟ್ ಅರ್ಜಿದಾರರಾದ ಶ್ರೀ. ಎನ್. ರಾಜಗೋಪಾಲ್, ಕಾರ್ಯದರ್ಶಿ ಇವರು ಯಾವುದೇ ಲಿಖಿತ ಹೇಳಿಕೆ ಹಾಗೂ ದಾಖಲಾತಿಗಳನ್ನು ಸಲ್ಲಿಸಿಲ್ಲವೆಂದು, ಜಿಲ್ಲಾ ಸಂಘಗಳ ನೋಂದಣಾಧಿಕಾರಿ ಹಾಗೂ ಸಹಕಾರ ಸಂಘಗಳ ಉಪ ನಿಬಂಧಕರು, ಚಾಮರಾಜನಗರ ಜಿಲ್ಲೆ ರವರು ತಮ್ಮ ಲಿಖಿತ ಹೇಳಿಕೆಯನ್ನು ಸಲ್ಲಿಸಿರುತ್ತಾರೆ ಹಾಗೂ ಶ್ರೀ ಶಿವಕುಮಾರ್, ಇವರು ಲಿಖಿತ ಹೇಳಿಕೆಯನ್ನು ದಾಖಲಾತಿಗಳೊಂದಿಗೆ ಸಲ್ಲಿಸಿರುತ್ತಾರೆ.

ಮುಂದುವರೆದು, ಜಿಲ್ಲಾ ನೋಂದಣಾಧಿಕಾರಿಗಳ ಹೇಳಿಕೆಯಲ್ಲಿ, ಸಂಘದ ಅವ್ಯವಹಾರಗಳ ಕುರಿತು ಉಪವಿಭಾಗಾಧಿಕಾರಿಗಳ ಅಧ್ಯಕ್ಷತೆಯಲ್ಲಿ ತನಿಖಾ ಸಮಿತಿಯು ವಿಚಾರಣೆ ನಡೆಸಿ ಸಲ್ಲಿಸಿರುವ ವರದಿಯಲ್ಲಿ ಸಂಘದ ಆಡಳಿತ ಮಂಡಳಿಯು ಕಾನೂನು ಬಾಹಿರವಾಗಿ ಆಡಳಿತ ನಡೆಸುತ್ತಿದ್ದು ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸುವುದು ಸೂಕ್ತವೆಂದು ವರದಿಸಿದ್ದು, ಅಲ್ಲದೇ, ಸಂಘದಲ್ಲಿ ನಡೆದಿದೆ ಎನ್ನಲಾದ ಅವ್ಯವಹಾರಗಳ ಬಗ್ಗೆ ಕರ್ನಾಟಕ ಸಂಘಗಳ ನೋಂದಣಿ ಅಧಿನಿಯಮ 1960 ಕಲಂ.25 ರನ್ವಯ ನಡೆದ ವಿಚಾರಣೆಯಲ್ಲಿ ಒಟ್ಟು 08 ಪ್ರಮುಖ ಆರೋಪಗಳು ಸಾಬೀತಾಗಿದ್ದು, ಸದರಿ ವಿಚಾರಣಾ ವರದಿಯಂತೆ, ಸಂಘವು 2019-20 ವರೆಗೆ ಮಾತ್ರ ಲೆಕ್ಕಪತ್ರಗಳನ್ನು ಫೈಲಿಂಗ್ ಮಾಡಿದ್ದು, ನಂತರ ಲೆಕ್ಕಪತ್ರ ಹಾಗೂ ದಾಖಲೆಗಳನ್ನು ತಹಲ್‌ವರೆವಿಗೂ ಫೈಲಿಂಗ್ ಮಾಡಿರುವುದಿಲ್ಲ. ಸಂಘವು 2021-22 ರಿಂದ 2023-24 ರವರೆಗಿನ ಲೆಕ್ಕಪರಿಶೋಧನಾ ವರದಿಗಳನ್ನು ಹಾಗೂ 2023-24ನೇ ಸಾಲಿನ ಕಾರ್ಯಕಾರಿ ಸಮಿತಿ ಸದಸ್ಯರ ಪಟ್ಟಿಯನ್ನು ಮಾತ್ರ ಸಲ್ಲಿಸಿದ್ದು ಫೈಲಿಂಗ್ ಅಗತ್ಯವಾದ ಹಾಗೂ ಶಾಸನಬದ್ಧವಾಗಿ ಸಲ್ಲಿಸಬೇಕಾದ ವಾರ್ಷಿಕ ಮಹಾಸಭೆಯ ನಡವಳಿಕೆಗಾಗಲೀ, ಕಾರ್ಯಕಾರಿ ಸಮಿತಿ ವಿವರಗಳಾಗಲೀ ಸಲ್ಲಿಸದೆ ಅಪೂರ್ಣ ಪ್ರಸ್ತಾವೆ ಸಲ್ಲಿಸಿದ್ದರಿಂದ ಪೂರ್ಣ ಪ್ರಸ್ತಾವನೆಯನ್ನು ಸಲ್ಲಿಸುವಂತೆ ತಿಳಿಸಿ ದಿನಾಂಕ:04-11-2024 ರಂದು ಪ್ರಸ್ತಾವನೆಯನ್ನು ಸಂಘಕ್ಕೆ ಹಿಂದಿರುಗಿಸಲಾಗಿದ್ದರೂ, ಈವರೆವಿಗೂ ಸಂಘವು ಸಂಬಂಧಿಸಿದ ದಾಖಲೆಗಳನ್ನು ಸಲ್ಲಿಸಿ ಲೆಕ್ಕಪತ್ರಗಳ ಫೈಲಿಂಗ್ ಮಾಡಿಕೊಂಡಿರುವುದಿಲ್ಲ. ಸಂಘದ ಉಪನಿಯಮ ಸಂಖ್ಯೆ:13ರಲ್ಲಿ ವಾರ್ಷಿಕ ಮಹಾಸಭೆಯಲ್ಲಿ ಆಡಳಿತ ಮಂಡಳಿಯನ್ನು ಚುನಾಯಿಸಲು ಅವಕಾಶವಿದ್ದು, ಸದರಿ ಉಪನಿಯಮ ರೀತ್ಯಾ ಆಡಳಿತ ಮಂಡಳಿ ಅವಧಿ 01 ವರ್ಷವಿರುವುದು ಕಂಡುಬಂದಿದ್ದು, ಸಂಘವು ಲೆಕ್ಕ ಪತ್ರಗಳ ಫೈಲಿಂಗ್ ಮಾಡದೇ ಇರುವುದರಿಂದ ಸಂಘದ ಆಡಳಿತ ಮಂಡಳಿಯು ನಿಯಮಾನುಸಾರ ರಚನೆಯಾಗಿದೆಯೇ ಅಥವಾ ಇಲ್ಲವೇ ಎಂಬ ಅಂಶವು

ದೃಢಪಡುತ್ತಿಲ್ಲ, ಸಂಘದ ಆಡಳಿತ ಮಂಡಳಿಯ ಹಣದುರುಪಯೋಗ, ಆಡಳಿತಾತ್ಮಕ ಲೋಪ, ಮಹಾಸಭೆಯನ್ನು ನಡೆಸದೆ ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960 ರ ಕಲಂ 11 ರ ಉಲ್ಲಂಘನೆ, ವಾರ್ಷಿಕ ದಾಖಲಾತಿಗಳನ್ನು ಸಲ್ಲಿಸದೆ ಕಲಂ 13 ರ ಉಲ್ಲಂಘನೆ ಹಾಗೂ ಕಲಂ 25 ರ ವಿಚಾರಣಾ ವರದಿಯಲ್ಲಿ ಆರೋಪಗಳು ಸಾಬೀತಾಗಿರುವ ಹಿನ್ನೆಲೆಯಲ್ಲಿ ಆಡಳಿತ ಮಂಡಳಿಯ ಸ್ಥಾನದಲ್ಲಿ ಆಡಳಿತಾಧಿಕಾರಿಗಳನ್ನು ನೇಮಕ ಮಾಡಲು ಕೋರಿರುವುದನ್ನು ಪರಿಗಣಿಸಿ ಸಂಘದ ವಿರುದ್ಧದ ಆರೋಪಗಳು ಸಾಬೀತಾಗಿರುವ ಹಿನ್ನೆಲೆಯಲ್ಲಿ ಸಂಘದ ಸದಸ್ಯರ ಹಾಗೂ ಸಂಘದ ಹಿತದೃಷ್ಟಿಯಿಂದ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸುವುದು ಸೂಕ್ತವೆಂದು ಅಭಿಪ್ರಾಯಿಸಿ ಸಹಕಾರ ಸಂಘಗಳ ಜಂಟಿ ನಿಬಂಧಕರು(ಐಸಿಡಿಪಿ) ಇವರ ವರದಿಯನ್ನು ಸಲ್ಲಿಸಿರುತ್ತಾರೆ.

ಸಹಕಾರ ಸಂಘಗಳ ನಿಬಂಧಕರ ಪ್ರಸ್ತಾವನೆ, ಸಹಕಾರ ಸಂಘಗಳ ಉಪ ನಿಬಂಧಕರ ವರದಿ, ಜಿಲ್ಲಾಧಿಕಾರಿಗಳು ನೇಮಿಸಿದ್ದ ತನಿಖಾ ತಂಡದ ವರದಿ, ಸಂಘದ ಕಾರ್ಯದರ್ಶಿಯವರ ಹೇಳಿಕೆ, ಸೇರ್ಪಡೆ ಕಕ್ಷಿದಾರರ ಹೇಳಿಕೆ ಕಾಯ್ದೆ ಕಲಂ.25ರ ವಿಚಾರಣಾ ವರದಿ ಮತ್ತು ಸಹಕಾರ ಸಂಘಗಳ ಜಂಟಿ ನಿಬಂಧಕರ(ಐಸಿಡಿಪಿ) ವರದಿಗಳನ್ನು ಪರಿಶೀಲಿಸಲಾಗಿ ಚಾಮರಾಜನಗರ ತಾಲ್ಲೂಕು ಆದಿ ಕರ್ನಾಟಕ ಅಭಿವೃದ್ಧಿ ಸಂಘ ಆಡಳಿತ ಮಂಡಳಿಯಿಂದ ಹಣದುರುಪಯೋಗ, ಆಡಳಿತಾತ್ಮಕ ಲೋಪ, ಸಂಘದ ಅಸ್ತಿಗಳ ಹಿತರಕ್ಷಣಾ ಲೋಪ, ವಾರ್ಷಿಕ ಮಹಾಸಭೆಯನ್ನು ನಡೆಸದೇ ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960 ರ ಕಲಂ 11 ರ ಉಲ್ಲಂಘನೆ, ವಾರ್ಷಿಕ ದಾಖಲಾತಿಗಳನ್ನು ಕಾಲಕಾಲಕ್ಕೆ ಸಕ್ಷಮ ಪ್ರಾಧಿಕಾರಿಕ್ಕೆ ಸಲ್ಲಿಸದೇ ನೋಂದಣಿ ಕಾಯ್ದೆ ಕಲಂ 13 ರ ಉಲ್ಲಂಘನೆ ಹಾಗೂ ಸಂಘದ ಉಪನಿಯಮ ಸಂಖ್ಯೆ:13ರನ್ವಯ ಆಡಳಿತ ಮಂಡಳಿ ನಿಯಮಾನುಸಾರ ರಚನೆಯಾಗಿರುವುದು ದೃಢಪಡುತ್ತಿಲ್ಲದ ಹಿನ್ನೆಲೆಯಲ್ಲಿ, ಸಂಘಕ್ಕೆ ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960 ರ ಕಲಂ. 27(ಎ) ರನ್ವಯ ಆಡಳಿತಾಧಿಕಾರಿಯನ್ನು ನೇಮಿಸಿ, ಅವರ ನೇತೃತ್ವದಲ್ಲಿ ಸಂಘದ ನ್ಯೂನತೆಗಳನ್ನು ಸರಿಪಡಿಸಿ, ಬೈಲಾ ರೀತ್ಯ ಸಂಘದ ನೂತನ ಆಡಳಿತ ಮಂಡಳಿಗೆ ಚುನಾವಣೆ ನಡೆಸಿ, ಚುನಾಯಿತ ಆಡಳಿತ ಮಂಡಳಿಗೆ ಪ್ರಭಾರವನ್ನು ಹಸ್ತಾಂತರಿಸುವುದು ಸೂಕ್ತವೆಂದು ಸರ್ಕಾರವು ತೀರ್ಮಾನಿಸಿದೆ. ಅದರಂತೆ ಈ ಆದೇಶ.

ಸರ್ಕಾರದ ಆದೇಶ ಸಂಖ್ಯೆ: ಸಇ 78 ಸಿಎಸ್‌ಆರ್ 2024

ಬೆಂಗಳೂರು, ದಿನಾಂಕ: 30.01.2025

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960 ರ ಕಲಂ 27-ಎ ರನ್ವಯ ಚಾಮರಾಜನಗರ ತಾಲ್ಲೂಕು ಆದಿ ಕರ್ನಾಟಕ ಅಭಿವೃದ್ಧಿ ಸಂಘ, ಚಾಮರಾಜನಗರ(ನೋಂದಣಿ ಸಂಖ್ಯೆ:64/73-74) ಈ ಸಂಘಕ್ಕೆ ಉಪವಿಭಾಗಾಧಿಕಾರಿ, ಕೊಳ್ಳೇಗಾಲ ಉಪ ವಿಭಾಗ, ಕಂದಾಯ ಇಲಾಖೆ ಇವರನ್ನು ಈ ಆದೇಶ ಹೊರಡಿಸಿದ ದಿನಾಂಕದಿಂದ ಮುಂದಿನ 06 ತಿಂಗಳ ಅವಧಿಗೆ ಆಡಳಿತಾಧಿಕಾರಿಯನ್ನಾಗಿ ನೇಮಿಸಿ ಆದೇಶಿಸಿದೆ.

ಆಡಳಿತಾಧಿಕಾರಿಯು ಕೂಡಲೇ ಸಂಘದ ಪ್ರಭಾರವನ್ನು ವಹಿಸಿಕೊಂಡು, ಸಂಘದ ನ್ಯೂನತೆಗಳನ್ನು ಸರಿಪಡಿಸಿ ಸಂಘದ ಆಡಳಿತ ಮಂಡಳಿಗೆ ಚುನಾವಣೆ ನಡೆಸಿ, ಚುನಾಯಿತ ನೂತನ ಆಡಳಿತ ಮಂಡಳಿಗೆ ಅಧಿಕಾರ ಹಸ್ತಾಂತರಿಸಿ, ಸರ್ಕಾರಕ್ಕೆ ವರದಿ ಸಲ್ಲಿಸತಕ್ಕದ್ದು.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ

ಮತ್ತು ಅವರ ಹೆಸರಿನಲ್ಲಿ

(ಎ.ಸಿ. ದಿವಾಕರ್)

ವಿಶೇಷ ಕರ್ತವ್ಯಾಧಿಕಾರಿ ಹಾಗೂ

ಪದನಿಮಿತ್ತ ಸರ್ಕಾರದ ಜಂಟಿ ಕಾರ್ಯದರ್ಶಿ

ಸಹಕಾರ ಇಲಾಖೆ.

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ :- ಕರ್ನಾಟಕ ಸಚಿವಾಲಯ 4ನೇ ದರ್ಜೆ ನೌಕರರ ಸಂಘ, ಬೆಂಗಳೂರು ಈ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸುವ ಬಗ್ಗೆ..

- ಓದಲಾಗಿದೆ :- 1. ಸಹಕಾರ ಸಂಘಗಳ ನಿಬಂಧಕರ ಪತ್ರ ಸಂ.:ಜಂ.ನಿ/(ಐನಿಡಿಪಿ)/ಸಂ.ಸಂ-02/103/2024-25, ದಿನಾಂಕ: 31.07.2024.
2. ಸರ್ಕಾರದ ನೋಟೀಸ್ ಸಂ:ಸಿಬಿ 106 ಸಿ.ಎಸ್‌ಆರ್ 2024, ದಿನಾಂಕ: 14.08.2024.
3. ಸಹಕಾರ ಸಂಘಗಳ ಉಪ ನಿಬಂಧಕರ ಪತ್ರ ಸಂ.:ಡಿಆರ್‌ಬಿ-4/ಎಸ್‌ಒಆರ್ 74/ದೂರು/170/2022-23, ದಿನಾಂಕ: 26.09.2024.

\*\*\*\*\*

ಪ್ರಸ್ತಾವನೆ:

ಮೇಲೆ ಓದಲಾದ (1) ರ ಪತ್ರದಲ್ಲಿ ಕರ್ನಾಟಕ ಸಚಿವಾಲಯ 4ನೇ ದರ್ಜೆ ನೌಕರರ ಸಂಘ, ಬೆಂಗಳೂರು ಈ ಸಂಘದ ವಿರುದ್ಧ ದೂರು ಅರ್ಜಿಯನ್ನು ಪರಿಶೀಲಿಸಿ, ಸಂಘದ ವಾರ್ಷಿಕ ಮಹಾಸಭೆ ಮತ್ತು ಚುನಾವಣೆಯನ್ನು 2 ತಿಂಗಳೊಳಗಾಗಿ ನಡೆಸಲು ಆದೇಶ ಹೊರಡಿಸಿದ್ದು, ಸಂಘವು ಮಹಾಸಭೆಯಾಗಲೀ ಅಥವಾ ಚುನಾವಣೆಯಾಗಲೀ ನಡೆಸಿರುವುದಿಲ್ಲವೆಂದು ಸಂಘದ ಸದಸ್ಯರು ದೂರಿನಂತೆ, ಲಿಖಿತವಾಗಿ ವಿವರಣೆಯನ್ನು ಸಲ್ಲಿಸಲು ಸೂಚಿಸಿದ್ದು, ಸಂಘದವರಿಂದ ಇದುವರೆಗೆ ಯಾವುದೇ ಲಿಖಿತ ವಿವರಣೆ ಸ್ವೀಕೃತವಾಗಿರುವುದಿಲ್ಲವೆಂದು, ಸಂಘದ ಪದಾಧಿಕಾರಿಗಳ ಚುನಾವಣೆಯು 2009ನೇ ಸಾಲಿನಲ್ಲಿ ನಡೆದಿದ್ದು, ಅಲ್ಲದೇ ಸಂಘದ ಪದಾಧಿಕಾರಿಗಳು ನಿವೃತ್ತಿ ಹೊಂದಿರುತ್ತಾರೆಂದು, ಪ್ರಸ್ತುತ ಯಾವುದೇ ಪದಾಧಿಕಾರಿಯು ಇಲ್ಲದ ಕಾರಣ ಸದಸ್ಯರ ಕುಂದುಕೊರತೆಗಳನ್ನು ಸರಿಪಡಿಸುವ ಹಾಗೂ ಸಂಘದ ಚಟುವಟಿಕೆಗಳು ಸ್ಥಬ್ಧವಾಗಿರುತ್ತದೆ ಎಂದು ಸಂಘದ ಸದಸ್ಯರು ದೂರು ಅರ್ಜಿಯಲ್ಲಿ ಮನವಿ ಸಲ್ಲಿಸಿ ಸಂಘದ ಹಿತದೃಷ್ಟಿಯಿಂದ ಆಡಳಿತಾಧಿಕಾರಿಯನ್ನು ನೇಮಿಸಿ ಚುನಾವಣೆ ನಡೆಸಲು ಕೋರಿದ್ದು, ಈ ಸಂಬಂಧ ಸಂಘದವರಿಗೆ ಸಾಕಷ್ಟು ಕಾಲಾವಕಾಶ ನೀಡಿದ್ದರೂ ಸಹ ಸಂಘದ ವಾರ್ಷಿಕ ಮಹಾಸಭೆ ಹಾಗೂ ಚುನಾವಣೆ ನಡೆಸಲು ವಿಫಲರಾಗಿರುವ ಹಿನ್ನೆಲೆಯಲ್ಲಿ ಸಂಘದ ಹಿತದೃಷ್ಟಿಯಿಂದ ಆಡಳಿತಾಧಿಕಾರಿಯನ್ನು ನೇಮಿಸುವುದು ಸೂಕ್ತವೆಂದು ಅಭಿಪ್ರಾಯಪಟ್ಟು ಸಹಕಾರ ಸಂಘಗಳ ಉಪ ನಿಬಂಧಕರು, 4ನೇ ವಲಯ, ಬೆಂಗಳೂರು ನಗರ ಜಿಲ್ಲೆ ಇವರ ಶಿಫಾರಸ್ಸನ್ನು ಪರಿಗಣಿಸಿ ಕರ್ನಾಟಕ ಸಂಘಗಳ ನೋಂದಣಿ ಅಧಿನಿಯಮ 1960 ರ ಕಲಂ 27 (ಎ) ರೀತ್ಯಾ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸುವ ಪ್ರಸ್ತಾವನೆಯನ್ನು ನಿಬಂಧಕರು ಸಲ್ಲಿಸಿರುತ್ತಾರೆ.

ಮೇಲೆ ಓದಲಾದ (2)ರಲ್ಲಿ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ಏಕೆ ನೇಮಕ ಮಾಡಬಾರದೆಂದು ಲಿಖಿತ ಹೇಳಿಕೆ ಸಲ್ಲಿಸಲು ಅಧ್ಯಕ್ಷರು/ಕಾರ್ಯದರ್ಶಿಯವರಿಗೆ ತಿಳಿಸಲಾಗಿತ್ತು.

ಮೇಲೆ ಓದಲಾದ (3)ರಲ್ಲಿ ಸಂಘಕ್ಕೆ ಸರ್ಕಾರದಿಂದ ಹೊರಡಿಸಿದ್ದ ನೋಟೀಸ್‌ನ್ನು ನೋಂದಾಯಿತ ಅಂಚೆಯ ಮೂಲಕ ಹೊರಡಿಸಲಾಗಿತ್ತು, ಸದರಿ ಅಂಚೆ "No such person in the Address" ಎಂದು ಹಿಂದಿರುಗಿರುತ್ತದೆ. ಸದರಿ ನೋಟೀಸ್‌ನ್ನು ಜಾರಿ ಮಾಡುವಂತೆ ಸರ್ಕಾರದ ಸೂಚನೆಯಂತೆ ನೋಟೀಸ್‌ನ್ನು ಸಂಘದ ಬಾಗಿಲಿಗೆ ದಿನಾಂಕ:25.09.2024ರಂದು ಅಂಟಿಸಲಾಗಿದೆಯೆಂದು ವರದಿಯನ್ನು ಸಲ್ಲಿಸಿರುತ್ತಾರೆ.

ಸಂಘಕ್ಕೆ ಹೊರಡಿಸಲಾದ ನೋಟೀಸ್‌ನ್ನು ಸಂಘದ ಬಾಗಿಲಿಗೆ ದಿನಾಂಕ:25.09.2024ರಂದು ಅಂಟಿಸಲಾಗಿರುವುದರಿಂದ, ಸದರಿ ನೋಟೀಸ್ ದಿನಾಂಕ:25.09.2024ರಂದು ಜಾರಿಯಾಗಿದೆ ಎಂದು ಪರಿಭಾವಿಸಲಾಗಿದೆ.

ಸರ್ಕಾರದ ನೋಟೀಸಿಗೆ ಸಂಘದಿಂದ ನಿಗದಿತ ಸಮಯದಲ್ಲಿ ಯಾವುದೇ ಲಿಖಿತ ಹೇಳಿಕೆ ಸ್ವೀಕೃತವಾಗದ ಕಾರಣ, ಸಂಘದ ವಿರುದ್ಧದ ಆರೋಪಗಳನ್ನು ಸಮರ್ಥಿಸಿಕೊಳ್ಳಲು ಯಾವುದೇ ಹೇಳಿಕೆ ಇಲ್ಲವೆಂದು ಪರಿಭಾವಿಸಿ, ಸಹಕಾರ ಸಂಘಗಳ ನಿಬಂಧಕರ ಪ್ರಸ್ತಾವನೆ ಪರಿಶೀಲಿಸಿ, ಸಂಘದ ಪದಾಧಿಕಾರಿಗಳ ಚುನಾವಣೆಯು 2009ನೇ ಸಾಲಿನಲ್ಲಿ ನಡೆದಿದ್ದು, ಸಂಘವು ವಾರ್ಷಿಕ ಮಹಾಸಭೆ ಹಾಗೂ ಚುನಾವಣೆ ನಡೆಸಲು ವಿಫಲವಾಗಿದ್ದು, ಪ್ರಸ್ತುತ ಸಂಘದಲ್ಲಿ ಯಾವುದೇ ಪದಾಧಿಕಾರಿಗಳು ಇಲ್ಲದಿರುವ ಹಿನ್ನೆಲೆಯಲ್ಲಿ ಸಂಘದ ಹಿತದೃಷ್ಟಿಯಿಂದ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸಿ, ಅವರ ನೇತೃತ್ವದಲ್ಲಿ ಸಂಘದ ನ್ಯೂನತೆಗಳನ್ನು ಸರಿಪಡಿಸಿ, ಸಂಘದ ಆಡಳಿತ ಮಂಡಳಿಗೆ ಚುನಾವಣೆಯನ್ನು ನಡೆಸಿ ನೂತನ ಚುನಾಯಿತ ಆಡಳಿತ ಮಂಡಳಿಗೆ ಅಧಿಕಾರ ಹಸ್ತಾಂತರಿಸುವುದು ಸೂಕ್ತವೆಂದು ಸರ್ಕಾರವು ತೀರ್ಮಾನಿಸಿದೆ. ಅದರಿಂದ ಈ ಆದೇಶ.

ಸರ್ಕಾರದ ಆದೇಶ ಸಂಖ್ಯೆ: ಸಿಬಿ 106 ಸಿಎಸ್‌ಆರ್ 2024

ಬೆಂಗಳೂರು, ದಿನಾಂಕ: 31.01.2025

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960 ರ ಕಲಂ 27-ಎ ರನ್ವಯ ಕರ್ನಾಟಕ ಸಚಿವಾಲಯ 4ನೇ ದರ್ಜೆ ನೌಕರರ ಸಂಘ, ಬೆಂಗಳೂರು ಈ ಸಂಘಕ್ಕೆ ಶ್ರೀ. ಆರ್. ಯದುಕುಮಾರ್, ಸರ್ಕಾರದ ಅಧೀನ ಕಾರ್ಯದರ್ಶಿ, ಸಿಬ್ಬಂದಿ ಮತ್ತು ಆಡಳಿತ ಸುದಾರಣಾ ಇಲಾಖೆ(ಕಾರ್ಯಕಾರಿ), ನೆಲ ಮಹಡಿ, ವಿಧಾನ ಸೌಧ, ಬೆಂಗಳೂರು ಇವರನ್ನು ಈ ಆದೇಶ ಹೊರಡಿಸಿದ ದಿನಾಂಕದಿಂದ ಮುಂದಿನ 06 ತಿಂಗಳ ಅವಧಿಗೆ ಆಡಳಿತಾಧಿಕಾರಿಯಾಗಿ ನೇಮಿಸಿ ಆದೇಶಿಸಿದೆ.

ಆಡಳಿತಾಧಿಕಾರಿಯು ಕೂಡಲೇ ಸಂಘದ ಪ್ರಭಾವವನ್ನು ವಹಿಸಿಕೊಂಡು, ಸಂಘದಲ್ಲಿನ ನ್ಯೂನತೆಗಳನ್ನು ಸರಿಪಡಿಸಿ, ಆಡಳಿತ ಮಂಡಳಿಗೆ ಚುನಾವಣೆ ನಡೆಸಿ, ಚುನಾಯಿತ ನೂತನ ಆಡಳಿತ ಮಂಡಳಿಗೆ ಅಧಿಕಾರ ಹಸ್ತಾಂತರಿಸಿ, ಸರ್ಕಾರಕ್ಕೆ ವರದಿ ಸಲ್ಲಿಸತಕ್ಕದ್ದು.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ

ಮತ್ತು ಅವರ ಹೆಸರಿನಲ್ಲಿ

(ರಂಗನಾಥ.ಜಿ)

ಸರ್ಕಾರದ ಅಧೀನ ಕಾರ್ಯದರ್ಶಿ-3,

ಸಹಕಾರ ಇಲಾಖೆ.

PR-37

## ಕರ್ನಾಟಕ ಸರ್ಕಾರದ ನಡವಳಿಗಳು

**ವಿಷಯ:-**ಚಿಕ್ಕಮಗಳೂರು ಜಿಲ್ಲೆಯ ಅಜ್ಜಂಪುರ ಕಂದಾಯ ತಾಲ್ಲೂಕಿಗೆ ಹೆಚ್ಚುವರಿಯಾಗಿ ಒಂದು(01) ನೋಟರಿ ಹುದ್ದೆಯನ್ನು ಸೃಜಿಸುವ ಬಗ್ಗೆ.

### ಓದಲಾಗಿದೆ:

1. ಮಾನ್ಯ ಶಾಸಕರು, ತರೀಕೆರೆ ವಿಧಾನ ಸಭಾ ಕ್ಷೇತ್ರ, ಚಿಕ್ಕಮಗಳೂರು ಜಿಲ್ಲೆ ಇವರು ಸಲ್ಲಿಸಿರುವ ದಿನಾಂಕ :20-11-2024 ರ ಪತ್ರ.
2. ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು, ಚಿಕ್ಕಮಗಳೂರು ಜಿಲ್ಲೆರವರ ಕಛೇರಿ ಪತ್ರ ಸಂಖ್ಯೆ: 6926/2024, ದಿನಾಂಕ :17-12-2024.

### ಪ್ರಸ್ತಾವನೆ:

ಮೇಲೆ ಓದಲಾದ ಕ್ರಮ ಸಂಖ್ಯೆ: (1)ರಪತ್ರದಲ್ಲಿ ಅಜ್ಜಂಪುರ ತಾಲ್ಲೂಕಿನಲ್ಲಿ ಹೊಸದಾಗಿ ನ್ಯಾಯಾಲಯ ಕಾರ್ಯಾರಂಭಗೊಂಡಿದ್ದು, ನೋಟರಿ ವಕೀಲರಿಲ್ಲದೇ ಸಾರ್ವಜನಿಕರಿಗೆ ತುಂಬಾ ತೊಂದರೆಯಾಗುತ್ತಿರುವುದರಿಂದ, ಸಾರ್ವಜನಿಕ ಹಿತದೃಷ್ಟಿಯಿಂದ ಹೊಸದಾಗಿ ಅಜ್ಜಂಪುರ ತಾಲ್ಲೂಕಿಗೆ 01 ನೋಟರಿ ಹುದ್ದೆಯನ್ನು ಸೃಜನೆ ಮಾಡಿ ನೇಮಕಾತಿ ಪ್ರಕ್ರಿಯೆ ಆರಂಭಿಸುವಂತೆ ಮಾನ್ಯ ಶಾಸಕರು ಪತ್ರದಲ್ಲಿ ಕೋರಿರುತ್ತಾರೆ.



ಚಿಕ್ಕಮಗಳೂರು ಜಿಲ್ಲೆಯ ಅಜ್ಜಂಪುರ ಕಂದಾಯ ತಾಲ್ಲೂಕಿಗೆ ಹೆಚ್ಚುವರಿ ನೋಟರಿ ಹುದ್ದೆಯನ್ನು ಸೃಜಿಸುವ ಬಗ್ಗೆ ಪರಿಶೀಲಿಸಲು, ಕೆಲವು ಮಾಹಿತಿಯನ್ನು ಹಾಗೂ ಅಭಿಪ್ರಾಯವನ್ನು ತಿಳಿಸುವಂತೆ ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು, ಚಿಕ್ಕಮಗಳೂರು ಜಿಲ್ಲೆ ಇವರನ್ನು ಕೋರಲಾಗಿರುತ್ತದೆ. ಮೇಲೆ ಓದಲಾದ ಕ್ರಮ ಸಂಖ್ಯೆ (2) ರ ದಿನಾಂಕ : 17-12-2024ರ ಪತ್ರದಲ್ಲಿ ಅಜ್ಜಂಪುರ ಕಂದಾಯ ತಾಲ್ಲೂಕಿಗೆ ಸುಮಾರು 3 ನೋಟರಿಗಳ ಹುದ್ದೆ ಅವಶ್ಯಕತೆಯಿದ್ದು, ಆದರೆ, ಈಗಾಗಲೇ ಸೃಜಿಸಿರುವ ಒಂದು ನೋಟರಿ ಹುದ್ದೆಯ ನೇಮಕಾತಿಗೆ ಸಂಬಂಧಿಸಿದಂತೆ ಮಾನ್ಯ ಕರ್ನಾಟಕ ಉಚ್ಚ ನ್ಯಾಯಾಲಯ, ಬೆಂಗಳೂರು ಇಲ್ಲಿ ತಡೆಯಾಜ್ಞೆ ನೀಡಿರುತ್ತದೆ. ಆದ್ದರಿಂದ, ಇನ್ನೂ ಎರಡು ನೋಟರಿ ಹುದ್ದೆಗಳನ್ನು ಸೃಜಿಸಬಹುದಾಗಿದೆ ಎಂದು ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು, ಚಿಕ್ಕಮಗಳೂರು ಜಿಲ್ಲೆ ಇವರು ಅಭಿಪ್ರಾಯ ತಿಳಿಸಿರುತ್ತಾರೆ.

ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು, ಚಿಕ್ಕಮಗಳೂರು ಜಿಲ್ಲೆ ಇವರ ಅಭಿಪ್ರಾಯದನ್ವಯ ಹಾಗೂ ಅಜ್ಜಂಪುರ ತಾಲ್ಲೂಕಿನ ಸಾರ್ವಜನಿಕರಿಗೆ ಅನುಕೂಲವಾಗುವಂತೆ ನೋಟರಿಗಳ ನಿಯಮಗಳು, 1956ರ ನಿಯಮ 8(4A) ರನ್ವಯ ಹೆಚ್ಚುವರಿ ನೋಟರಿ ಹುದ್ದೆಯನ್ನು ಸೃಜಿಸುವ ಪ್ರಸ್ತಾವನೆಯನ್ನು ಪರಿಶೀಲಿಸಿದ ಸರ್ಕಾರವು ಈ ಕೆಳಕಂಡಂತೆ ಆದೇಶಿಸಿದೆ.

**ಸರ್ಕಾರದ ಆದೇಶ ಸಂಖ್ಯೆ: ಲಾ - ಎಲ್‌ಸಿಎಲ್/268/2024,**  
**ಬೆಂಗಳೂರು, ದಿನಾಂಕ : 28-01-2025**

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಚಿಕ್ಕಮಗಳೂರು ಜಿಲ್ಲೆಯ ಅಜ್ಜಂಪುರ ಕಂದಾಯ ತಾಲ್ಲೂಕಿಗೆ ಹೆಚ್ಚುವರಿಯಾಗಿ ಒಂದು (01) ನೋಟರಿ ಹುದ್ದೆಯನ್ನು ಸೃಜಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ  
ಮತ್ತು ಅವರ ಹೆಸರಿನಲ್ಲಿ

(ಆದಿನಾರಾಯಣ)

ಸರ್ಕಾರದ ಅಧೀನ ಕಾರ್ಯದರ್ಶಿ,  
ಕಾನೂನು, ನ್ಯಾಯ ಮತ್ತು  
ಮಾನವ ಹಕ್ಕುಗಳ ಇಲಾಖೆ (ಆಡಳಿತ-2).

PR-38

**ಕರ್ನಾಟಕ ಸರ್ಕಾರದ ನಡವಳಿಗಳು**

**ವಿಷಯ:** 2024-25ನೇ ಸಾಲಿನ ಮಳೆಗಾಲದ ಸಂಭವನೀಯ ಸಮುದ್ರ ಕೊರೆತ ಕಾಮಗಾರಿಗಳನ್ನು ಕೈಗೆತ್ತಿಕೊಳ್ಳುವ ಕುರಿತು.

**ಓದಲಾಗಿದೆ:** 1.ಮುಖ್ಯ ಕಾರ್ಯನಿರ್ವಹಣಾಧಿಕಾರಿ, ಕರ್ನಾಟಕ ಜಲಸಾರಿಗೆ ಮಂಡಳಿ, ಕಾರವಾರ ಇವರ ಪತ್ರ ಸಂಖ್ಯೆ:ಕಜಮ-16/ಮುಇಂ/ ತಾಂತ್ರಿಕ/2024-25, ದಿನಾಂಕ:29.11.2024 , ದಿನಾಂಕ:17.01.2025  
2.ಆರ್ಥಿಕ ಇಲಾಖೆಯ ಟಿಪ್ಪಣಿ ಸಂಖ್ಯೆ:ಆಇ 268 Exp-1/2024, dt:22 /7/2024 & ದಿನಾಂಕ:23/10/2024.

\*\*\*\*\*

**ಪ್ರಸ್ತಾವನೆ:-**

ಮೇಲೆ ಓದಲಾದ (1) ರ ಪತ್ರಗಳಲ್ಲಿ ಮುಖ್ಯ ಕಾರ್ಯನಿರ್ವಹಣಾಧಿಕಾರಿ, ಕರ್ನಾಟಕ ಜಲಸಾರಿಗೆ ಮಂಡಳಿ, ಕಾರವಾರ ಇವರು 2024-25ನೇ ಸಾಲಿನ ಮಳೆಗಾಲದಲ್ಲಿ ಕರಾವಳಿ ಪ್ರದೇಶಗಳಾದ ಉತ್ತರ ಕನ್ನಡ, ದಕ್ಷಿಣ ಕನ್ನಡ ಮತ್ತು ಉಡುಪಿ ಜಿಲ್ಲೆಗಳಲ್ಲಿ ಅತಿವೃಷ್ಟಿಯಿಂದಾಗಿ ನೆರೆ ಹಾವಳಿ ಮತ್ತು ತೀವ್ರ ಸಮುದ್ರಕೊರೆತ ಸಂಭವಿಸಿದ್ದರಿಂದ ಸಾರ್ವಜನಿಕ ಆಸ್ತಿ- ಪಾಸ್ತಿಗಳಿಗೆ ಹಾನಿ ಉಂಟಾಗಿದ್ದು, ಆಯಾ ಜಿಲ್ಲೆಯ ಜಿಲ್ಲಾಧಿಕಾರಿಗಳು ಮತ್ತು ಜನಪ್ರತಿನಿಧಿಗಳು ಸ್ಥಳ ಪರಿಶೀಲನೆ ಕೈಗೊಂಡು ತುರ್ತಾಗಿ ಪ್ರತಿಬಂಧಕ ತಡೆಗೋಡೆ ನಿರ್ಮಾಣ ಕಾಮಗಾರಿಗಳನ್ನು

ಕೈಗೊಳ್ಳುವಂತೆ ಸೂಚಿಸಿದ್ದು, ಅದರಂತೆ ಮೂರು ಜಿಲ್ಲೆಗಳಲ್ಲಿ ಒಟ್ಟು 34 ತುರ್ತು ಸಮುದ್ರ ಕೊರೆತ ಪ್ರತಿಬಂಧಕ ಕಾಮಗಾರಿಗಳನ್ನು ಗುರುತಿಸಿ ರೂ.15.00 ಕೋಟಿ ಅಂದಾಜು ಮೊತ್ತದಲ್ಲಿ ಕಾಮಗಾರಿಗಳನ್ನು ಕೈಗೊಳ್ಳಲು ಹೆಚ್ಚುವರಿ ಅನುದಾನ ಹಾಗೂ ಆಡಳಿತಾತ್ಮಕ ಅನುಮೋದನೆ ನೀಡುವಂತೆ ಕೋರಿರುತ್ತಾರೆ.

ಮೇಲೆ ಓದಲಾದ (2)ರ ಟಿಪ್ಪಣಿಯಲ್ಲಿ ಆರ್ಥಿಕ ಇಲಾಖೆಯು The proposal of the administrative Department has been examined. Finance Department agrees to taking up 15 crores of works ಹಾಗೂ ಲೆಕ್ಕಶೀರ್ಷಿಕೆ:4711-02-103-2-02-139-ಸಮುದ್ರ ಕೊರೆತ ನಿಯಂತ್ರಣ ಕಾಮಗಾರಿಗಳು ರಡಿ ಪ್ರಸ್ತುತ ಉಳಿದಿರುವ ರೂ.4.50ಕೋಟಿಗಳ ಅನುದಾನವನ್ನು ಆದ್ಯತಾನುಸಾರ ಆಡಳಿತ ಇಲಾಖೆಯೇ ಯಾವ ಕಾಮಗಾರಿಗಳಿಗೆ ಪ್ರಸಕ್ತ ಸಾಲಿನಲ್ಲಿ ಬಿಲ್ಲು ಪಾವತಿ ಮಾಡಬೇಕೆಂಬುದರ ಬಗ್ಗೆ ನಿರ್ಧರಿಸುವಂತೆ ತಿಳಿಸಿರುತ್ತದೆ.

ಪ್ರಸ್ತುತ ಮುಖ್ಯ ಕಾರ್ಯನಿರ್ವಹಣಾಧಿಕಾರಿ, ಕರ್ನಾಟಕ ಜಲಸಾರಿಗೆ ಮಂಡಳಿ, ಕಾರವಾರ ಇವರು ದಿನಾಂಕ:17.01.2025ರ ತಮ್ಮ ಪತ್ರದಲ್ಲಿ 2025-26ನೇ ಸಾಲಿನ ಮುಂಗಾರು ಹಂಗಾಮಿನ ಸಂಭವೀಯ ಅತಿವೃಷ್ಟಿಯಿಂದ ಉಂಟಾಗುವ ಕಡಲ ಕೊರೆತದಿಂದ ಬಾಧಿತವಾಗಿರುವ ಕಡಲ ಪ್ರದೇಶ ಸಾರ್ವಜನಿಕ ಆಸ್ತಿ, ಮೀನುಗಾರಿಕೆ ರಸ್ತೆ, ಮೀನುಗಾರರ ವಸತಿ ಗೃಹಗಳನ್ನು ರಕ್ಷಿಸಲು ಈಗಾಗಲೇ ಗುರುತಿಸಲಾದ ಪ್ರತಿಬಂಧಕ ಕಾಮಗಾರಿಗಳನ್ನು ಸಕಾಲದಲ್ಲಿ ಅನುಷ್ಠಾನಗೊಳಿಸಲು ಅಗತ್ಯ ಮುಂಜಾಗ್ಯತ ಕ್ರಮಗಳನ್ನು ಕೈಗೊಳ್ಳಬೇಕಾಗಿರುತ್ತದೆ ಎಂದು ತಿಳಿಸುತ್ತಾ, ಉತ್ತರ ಕನ್ನಡ, ದಕ್ಷಿಣ ಕನ್ನಡ ಮತ್ತು ಉಡುಪಿ ಜಿಲ್ಲೆಗಳ ಜಿಲ್ಲಾಡಳಿತದ ಸಹಯೋಗದೊಂದಿಗೆ ಗುರುತಿಸಲಾಗಿರುವ 34 ಕಾಮಗಾರಿಗಳಿಗೆ ರೂ.15.00 ಕೋಟಿಗಳ ಹೆಚ್ಚುವರಿ ಅನುದಾನವನ್ನು 2024-25 ನೇ ಸಾಲಿನಲ್ಲಿ ಅಥವಾ 2025-26ನೇ ಸಾಲಿನಲ್ಲಿ ಒದಗಿಸಲು ಹಾಗೂ ನಿಯಮಾನುಸಾರ ತುರ್ತಾಗಿ ಕಾಮಗಾರಿಗಳನ್ನು ಕೈಗೊಳ್ಳಲು ಹಾಗೂ ಸದರಿ ಕಾಮಗಾರಿಗಳಿಗೆ ಟೆಂಡರ್ ಪ್ರಕ್ರಿಯೆ ಕೈಗೊಳ್ಳಲು ಆಡಳಿತಾತ್ಮಕ ಅನುಮೋದನೆಯನ್ನು ನೀಡುವಂತೆ ಕೋರಿರುತ್ತಾರೆ.

ಪ್ರಸ್ತಾವನೆಯನ್ನು ಪರಿಶೀಲಿಸಿ, ಈ ಕೆಳಕಂಡಂತೆ ಆದೇಶಿಸಿದೆ.

**ಸರ್ಕಾರದ ಆದೇಶ ಸಂಖ್ಯೆ: IDD/105/PSP/2024 ಬೆಂಗಳೂರು, ದಿನಾಂಕ: 28.01.2025**

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, 2024-25ನೇ ಸಾಲಿನ ಮಳೆಗಾಲದಲ್ಲಿ ಉತ್ತರ ಕನ್ನಡ, ದಕ್ಷಿಣ ಕನ್ನಡ ಮತ್ತು ಉಡುಪಿ ಜಿಲ್ಲೆಗಳ ಜಿಲ್ಲಾಡಳಿತವು ಗುರುತಿಸಿರುವ ಸಮುದ್ರ ಕೊರೆತ ಪ್ರದೇಶಗಳಲ್ಲಿ **ಅನುಬಂಧದಲ್ಲಿರುವ ಒಟ್ಟು 34** ತುರ್ತು ಸಮುದ್ರ ಕೊರೆತ ಪ್ರತಿಬಂಧಕ ಕಾಮಗಾರಿಗಳನ್ನು ರೂ.15.00 ಕೋಟಿ ಅಂದಾಜು ಮೊತ್ತದಲ್ಲಿ ನಿಯಮಾನುಸಾರ ಟೆಂಡರ್ ಮೂಲಕ ಅನುಷ್ಠಾನಗೊಳಿಸಲು ಹಾಗೂ ಈ ಕೆಳಕಂಡ ಷರತ್ತುಗಳಿಗೊಳಪಟ್ಟು ಸರ್ಕಾರದ ಅನುಮೋದನೆ ನೀಡಿ ಆದೇಶಿಸಿದೆ.

ಷರತ್ತುಗಳು:

1. ಕರ್ನಾಟಕ ಆರ್ಥಿಕ ಸಂಹಿತೆ ಮತ್ತು ಕರ್ನಾಟಕ ಖಜಾನೆ ಸಂಹಿತೆಯಲ್ಲಿನ ನಿಯಮಗಳನ್ನು ಪಾಲಿಸತಕ್ಕದ್ದು.
2. ಮೇಲಿನ ಕಾಮಗಾರಿಗಳ ವೆಚ್ಚವನ್ನು ಲೆಕ್ಕಶೀರ್ಷಿಕೆ:4711-02-103-2-02-139-ಸಮುದ್ರ ಕೊರೆತ ನಿಯಂತ್ರಣ ಕಾಮಗಾರಿಗಳು ರಡಿ ಭರಿಸತಕ್ಕದ್ದು.
3. 2025-26ನೇ ಸಾಲಿನಲ್ಲಿ ಲೆಕ್ಕಶೀರ್ಷಿಕೆ:4711-02-103-2-02-139-ಸಮುದ್ರ ಕೊರೆತ ನಿಯಂತ್ರಣ ಕಾಮಗಾರಿಗಳ ಕ್ರಿಯಾ ಯೋಜನೆಯಲ್ಲಿ ಮೇಲಿನ ಕಾಮಗಾರಿಗಳನ್ನು ಕಡ್ಡಾಯವಾಗಿ ಅಳವಡಿಸಿಕೊಳ್ಳತಕ್ಕದ್ದು.

ಈ ಆದೇಶವನ್ನು ಆರ್ಥಿಕ ಇಲಾಖೆಯ ಟಿಪ್ಪಣಿ ಸಂಖ್ಯೆ:ಆಇ 268 Exp-1/2024, ದಿನಾಂಕ: 22-07-2024 ರಲ್ಲಿ ನೀಡಿರುವ ಅಭಿಪ್ರಾಯದ ಮೇರೆಗೆ ಹೊರಡಿಸಿದೆ.

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ  
ಮತ್ತು ಅವರ ಹೆಸರಿನಲ್ಲಿ,

(ನಾಗರತ್ನಮ್ಮ ಜಿ.)

ಸರ್ಕಾರದ ಅಧೀನ ಕಾರ್ಯದರ್ಶಿ,  
ಮೂಲಸೌಲಭ್ಯ ಅಭಿವೃದ್ಧಿ, ಬಂದರು ಮತ್ತು  
ಒಳನಾಡು ಜಲಸಾರಿಗೆ ಇಲಾಖೆ. (ಬಂದರು)

ಸರ್ಕಾರದ ಆದೇಶ ಸಂಖ್ಯೆ: ಐಡಿಡಿ/105/ಪಿಎಸ್‌ಪಿ 2024, ದಿನಾಂಕ: 28 .01.2025 ರ  
ಅನುಬಂಧ

ಕ್ರ. ಸಂ.	ಉಡುಪಿ ಜಿಲ್ಲೆಗೆ ಪ್ರಸ್ತಾಪಿಸಿರುವ ಕಾಮಗಾರಿಗಳು	ಅಂದಾಜು ಮೊತ್ತ (ರೂ. ಲಕ್ಷಗಳಲ್ಲಿ)
1.	ಉಡುಪಿ ಜಿಲ್ಲೆ ಕಾಪು ವಿಧಾನಸಭಾ ಕ್ಷೇತ್ರದ ಪಡುಬಿದ್ರೆ ನಡಿಪಟ್ಟಿ ವಿಷ್ಣು ಭಜನಾ ಮಂದಿರದ ಹತ್ತಿರ ಕಡಲ ತೀರದಲ್ಲಿ ಚೈ.42.150 ರಿಂದ 42.210 ಕಿ.ಮೀ.ರವರೆಗೆ ರಿಪ್ ರ್ಯಾಪ್ ತುರ್ತು ಸಮುದ್ರ ಕೊರೆತ ಪ್ರತಿಬಂಧಕ ಕಾಮಗಾರಿ.	50.00
2.	ಉಡುಪಿ ಜಿಲ್ಲೆ ಕಾಪು ವಿಧಾನಸಭಾ ಕ್ಷೇತ್ರದ ಪಡುಬಿದ್ರೆ ನಡಿಪಟ್ಟಿ ವಿಷ್ಣು ಭಜನಾ ಮಂದಿರದ ಹತ್ತಿರ ಕಡಲ ತೀರದಲ್ಲಿ ಚೈ.42.210 ರಿಂದ 42.270 ಕಿ.ಮೀ.ರವರೆಗೆ ರಿಪ್ ರ್ಯಾಪ್ ತುರ್ತು ಸಮುದ್ರ ಕೊರೆತ ಪ್ರತಿಬಂಧಕ ಕಾಮಗಾರಿ.	50.00
3.	ಉಡುಪಿ ಜಿಲ್ಲೆ, ಉಡುಪಿ ತಾಲ್ಲೂಕು, ಪಡುತೋನ್ನೆ, ಗುಜ್ಜರಬೆಟ್ಟು ಆಯ್ಕೆಭಾಗಗಳಲ್ಲಿ ಕಡಲ ತೀರದಲ್ಲಿ ಉಂಟಾಗಿರುವ ಸಮುದ್ರ ಕೊರೆತಕ್ಕೆ ರಿಪ್ ರ್ಯಾಪ್ ತುರ್ತು ಪ್ರತಿಬಂಧಕ ಕಾಮಗಾರಿ.	50.00
4.	ಉಡುಪಿ ಜಿಲ್ಲೆ, ಉಡುಪಿ ತಾಲ್ಲೂಕು, ತೋನ್ನೆ ಗ್ರಾಮ ಪಂಚಾಯತ್, ಲಕ್ಷ್ಮಿ ನಾರಾಯಣ ಭಜನ ಮಂದಿರ, ಗುಜ್ಜರಬೆಟ್ಟು ಆಯ್ಕೆಭಾಗಗಳಲ್ಲಿ ಕಡಲ ತೀರದಲ್ಲಿ ಉಂಟಾಗಿರುವ ಸಮುದ್ರ ಕೊರೆತಕ್ಕೆ ರಿಪ್‌ರಾಪ್ ತುರ್ತು ಪ್ರತಿಬಂಧಕ ಕಾಮಗಾರಿ.	50.00
5.	ಉಡುಪಿ ಜಿಲ್ಲೆ, ಉಡುಪಿ ತಾಲ್ಲೂಕು, ಮಲ್ಪೆ ಪಡುಕೆರೆ ಶಾಂತಿನಗರ ಕಡಲ ತೀರದಲ್ಲಿ ಉಂಟಾಗಿರುವ ಸಮುದ್ರ ಕೊರೆತಕ್ಕೆ ರಿಪ್‌ರಾಪ್ ತುರ್ತು ಪ್ರತಿಬಂಧಕ ಕಾಮಗಾರಿ.	40.00
6.	ಉಡುಪಿ ಜಿಲ್ಲೆ, ಬ್ರಹ್ಮಾವರ ತಾಲ್ಲೂಕು, ಮಲ್ಪೆ ಪಡುಕೆರೆ ಫೈಂಡ್ಸ್ ಮೀನುಗಾರರ ವಿಶ್ರಾಂತಿ ಶೆಡ್ ಹಿಂಭಾಗದ ಕಡಲ ತೀರದಲ್ಲಿ ಉಂಟಾಗಿರುವ ಸಮುದ್ರ ಕೊರೆತಕ್ಕೆ ರಿಪ್ ರ್ಯಾಪ್ ತುರ್ತು ಪ್ರತಿಬಂಧಕ ಕಾಮಗಾರಿ.	40.00

7.	ಉಡುಪಿ ಜಿಲ್ಲೆ, ಬ್ರಹ್ಮಾವರ ತಾಲ್ಲೂಕು, ಕೋಡಿ ಕನ್ಯಾ ಹೊಸ ಬೆಂಗೈ ಲೈಟ್ ಹೌಸ್ ನಿಂದ ಅಮ್ಮಾ ಸ್ಪೋರ್ಟ್ ವರೆಗೆ ಆಯ್ಕೆಭಾಗಗಳಲ್ಲಿ ಸಮುದ್ರ ಕೊರೆತಕ್ಕೆ ರಿಪ್ ರಾಸ್ ತುರ್ತು ಪ್ರತಿಬಂಧಕ ಕಾಮಗಾರಿ (ಚೈ. 83.730 ಕಿ.ಮೀ. ಯಿಂದ 83.790 ಕಿ.ಮೀ. ವರೆಗೆ)	50.00
8.	ಉಡುಪಿ ಜಿಲ್ಲೆ, ಬ್ರಹ್ಮಾವರ ತಾಲ್ಲೂಕು, ಕೋಟೆ ಮಣೂರು ಪಡುಕರೆ ಬಿ.ಬಿ. ಕಾಂಚನ್ ರಸ್ತೆ ಕಡಲ ತೀರದಲ್ಲಿ ಆಯ್ಕೆಭಾಗಗಳಲ್ಲಿ ಸಮುದ್ರ ಕೊರೆತಕ್ಕೆ ರಿಪ್ ರಾಸ್ ತುರ್ತು ಪ್ರತಿಬಂಧಕ ಕಾಮಗಾರಿ (ಚೈ 90.180 ಕಿ.ಮೀ. ಯಿಂದ 90.245 ಕಿ.ಮೀ.ವರೆಗೆ)	50.00
9.	ಉಡುಪಿ ಜಿಲ್ಲೆ, ಬೈಂದೂರು ತಾಲ್ಲೂಕು, ಅಳಿವೆಕೋಡಿ ರಾಮ ಭಜನಾ ಮಂದಿರ, ಕಡಲ ತೀರದಲ್ಲಿ ಉಂಟಾಗಿರುವ ಸಮುದ್ರ ಕೊರೆತಕ್ಕೆ ರಿಪ್ ರಾಸ್ ತುರ್ತು ಪ್ರತಿಬಂಧಕ ಕಾಮಗಾರಿ	30.00
10.	ಉಡುಪಿ ಜಿಲ್ಲೆ, ಬೈಂದೂರು ತಾಲ್ಲೂಕು, ಕಿರಿಮಂಜೇಶ್ವರ ಗ್ರಾಮದ ಆದ್ರಗೋಳಿ ದೊಡ್ಡ ಪೂಜಾರ್ತಿ ಮನೆಯ ಬಳಿ ಕಡಲ ತೀರದಲ್ಲಿ ಉಂಟಾಗಿರುವ ಸಮುದ್ರ ಕೊರೆತಕ್ಕೆ ರಿಪ್ ರಾಸ್ ತುರ್ತು ಪ್ರತಿಬಂಧಕ ಕಾಮಗಾರಿ	40.00
<b>ಉಡುಪಿ ಜಿಲ್ಲೆ ಒಟ್ಟು :</b>		<b>450.00</b>

**ಸರ್ಕಾರದ ಆದೇಶ ಸಂಖ್ಯೆ: ಐಡಿಡಿ/105/ಪಿಎಸ್‌ಪಿ 2024, ದಿನಾಂಕ: 28 .01.2025 ರ  
ಅನುಬಂಧ**

ಕ್ರ.ಸ	ದಕ್ಷಿಣ ಕನ್ನಡ ಜಿಲ್ಲೆಗೆ ಪ್ರಸ್ತಾವಿಸಿರುವ ಕಾಮಗಾರಿಗಳು	ಅಂದಾಜು ಮೊತ್ತ (ರೂ. ಲಕ್ಷಗಳಲ್ಲಿ)
1.	ದಕ್ಷಿಣ ಕನ್ನಡ ಜಿಲ್ಲೆಯ ಸೋಮೇಶ್ವರ ಪುರಸಭಾ ವ್ಯಾಪ್ತಿಯ ಬಟ್ಟಪಾಡಿ ಪುದೇಶದ ಚೈ. 1.010 ರಿಂದ 1.100 ಕಿ.ಮೀ ವರೆಗೆ ತುರ್ತು ತಡೆಗೋಡೆ ನಿರ್ಮಾಣ.	50.00
2.	ದಕ್ಷಿಣ ಕನ್ನಡ ಜಿಲ್ಲೆಯ ಸೋಮೇಶ್ವರ ಪುರಸಭಾ ವ್ಯಾಪ್ತಿಯ ಬಟ್ಟಪಾಡಿ ಪುದೇಶದ ಚೈ. 1.180 ರಿಂದ 1.240 ಕಿ.ಮೀ ವರೆಗೆ ತುರ್ತು ತಡೆಗೋಡೆ ನಿರ್ಮಾಣ.	20.00
3.	ದಕ್ಷಿಣ ಕನ್ನಡ ಜಿಲ್ಲೆಯ ಸೋಮೇಶ್ವರ ಪುರಸಭಾ ವ್ಯಾಪ್ತಿಯ ಉಚ್ಚಿಲ ಪುದೇಶದ ಚೈ. 2.140 ರಿಂದ 2.330 ಕಿ.ಮೀ ವರೆಗೆ ತುರ್ತು ತಡೆಗೋಡೆ ನಿರ್ಮಾಣ.	50.00
4.	ದಕ್ಷಿಣ ಕನ್ನಡ ಜಿಲ್ಲೆಯ ಸೋಮೇಶ್ವರ ಪುರಸಭಾ ವ್ಯಾಪ್ತಿಯ ಉಚ್ಚಿಲ ಪುದೇಶದ ಚೈ. 2.460 ರಿಂದ 2.545 ಕಿ.ಮೀ ವರೆಗೆ ತುರ್ತು ತಡೆಗೋಡೆ ನಿರ್ಮಾಣ	30.00
5.	ದಕ್ಷಿಣ ಕನ್ನಡ ಜಿಲ್ಲೆಯ ಸೋಮೇಶ್ವರ ಪುರಸಭಾ ವ್ಯಾಪ್ತಿಯ ಉಚ್ಚಿಲ ಪುದೇಶದ ಚೈ. 2.590 ರಿಂದ 2.670 ಕಿ.ಮೀ ವರೆಗೆ ತುರ್ತು ತಡೆಗೋಡೆ ನಿರ್ಮಾಣ	40.00
6.	ದಕ್ಷಿಣ ಕನ್ನಡ ಜಿಲ್ಲೆಯ ಉಳ್ಳಾಲ ನಗರಸಭಾ ವ್ಯಾಪ್ತಿಯ ಸೀ ಗ್ರೌಂಡ್ ಪುದೇಶದ ಚೈ. 5.585 ರಿಂದ 5.665 ಕಿ.ಮೀ ವರೆಗೆ ತುರ್ತು ತಡೆಗೋಡೆ ನಿರ್ಮಾಣ	40.00

7.	ದಕ್ಷಿಣ ಕನ್ನಡ ಜಿಲ್ಲೆಯ ಉಳ್ಳಾಲ ನಗರಸಭಾ ವ್ಯಾಪ್ತಿಯ ಮೊಗವೀರಪಟ್ಟಿ ಪ್ರದೇಶದ ಚೈ. 7.900 ರಿಂದ 8.060 ಕಿ.ಮೀ ವರೆಗೆ ತುರ್ತು ತಡೆಗೋಡೆ ನಿರ್ಮಾಣ	45.00
8.	ದಕ್ಷಿಣ ಕನ್ನಡ ಜಿಲ್ಲೆಯ ಉಳ್ಳಾಲ ನಗರಸಭಾ ವ್ಯಾಪ್ತಿಯ ಕೋಟೆಪುರ ಪ್ರದೇಶದ ಚೈ. 8.400 ರಿಂದ 8.700 ಕಿ.ಮೀ ವರೆಗಿನ ಆಯ್ದ ಭಾಗಗಳಲ್ಲಿ ತುರ್ತು ತಡೆಗೋಡೆ ನಿರ್ಮಾಣ	45.00
9.	ದಕ್ಷಿಣ ಕನ್ನಡ ಜಿಲ್ಲೆಯ ಮಂಗಳೂರು ಮಹಾನಗರ ಪಾಲಿಕೆಯ ಮೀನಕಳಿಯ ಕುರಿಕಟ್ಟು ಪ್ರದೇಶದ ಚೈ. 23.300 ರಿಂದ 23.500 ಕಿ.ಮೀ ವರೆಗಿನ ಆಯ್ದ ಭಾಗಗಳಲ್ಲಿ ತುರ್ತು ತಡೆಗೋಡೆ ನಿರ್ಮಾಣ	40.00
10.	ದಕ್ಷಿಣ ಕನ್ನಡ ಜಿಲ್ಲೆಯ ಮಂಗಳೂರು ಮಹಾನಗರ ಪಾಲಿಕೆಯ ಚಿತ್ರಾಪುರ ಮೀನಕಳಿಯ ಪ್ರದೇಶದ ಚೈ. 23.500 ರಿಂದ 23.700 ಕಿ.ಮೀ ವರೆಗಿನ ಆಯ್ದ ಭಾಗಗಳಲ್ಲಿ ತುರ್ತು ತಡೆಗೋಡೆ ನಿರ್ಮಾಣ	40.00
11.	ದಕ್ಷಿಣ ಕನ್ನಡ ಜಿಲ್ಲೆಯ ಸಸಿಹಿತ್ತು ಪ್ರದೇಶದ ಮೀನುಗಾರಿಕಾ ರಸ್ತೆಯ ಪಕ್ಕದಲ್ಲಿ ಚೈ. 33.325 ರಿಂದ 33.500 ಕಿ.ಮೀ ವರೆಗಿನ ಆಯ್ದ ಭಾಗಗಳಲ್ಲಿ ತುರ್ತು ತಡೆಗೋಡೆ ನಿರ್ಮಾಣ	25.00
12.	ದಕ್ಷಿಣ ಕನ್ನಡ ಜಿಲ್ಲೆಯ ಸಸಿಹಿತ್ತು, ಅಗ್ಗಿದ ಕಲೀಯ ಪ್ರದೇಶದ ಚೈ. 33.600 ರಿಂದ 33.800 ಕಿ.ಮೀ ವರೆಗಿನ ಆಯ್ದ ಭಾಗಗಳಲ್ಲಿ ತುರ್ತು ತಡೆಗೋಡೆ ನಿರ್ಮಾಣ	25.00
<b>ಒಟ್ಟು</b>		<b>450.00</b>

**ಸರ್ಕಾರದ ಆದೇಶ ಸಂಖ್ಯೆ: ಐಡಿಡಿ/105/ಪಿಎಸ್‌ಪಿ 2024, ದಿನಾಂಕ: 28 .01.2025 ರ  
ಅನುಬಂಧ**

ಕ್ರ.ಸ	ಉತ್ತರ ಕನ್ನಡ ಜಿಲ್ಲೆಗೆ ಪ್ರಸ್ತಾವಿಸಿರುವ ಕಾಮಗಾರಿಗಳು	ಅಂದಾಜು ಮೊತ್ತ (ರೂ. ಲಕ್ಷಗಳಲ್ಲಿ)
1.	ಉತ್ತರ ಕನ್ನಡ ಜಿಲ್ಲೆಯ ಕಾರವಾರ ತಾಲ್ಲೂಕಿನ ಮಾಜಾಳಿ ಪಂಚಾಯತ ಬಾವಳ ಪ್ರದೇಶದಲ್ಲಿ (ಚೈ. 297.140 ದಿಂದ 297.190 ಕಿ.ಮೀ ವರೆಗೆ) ತುರ್ತು ಸಮುದ್ರ ಕೊರೆತ ಪ್ರತಿಬಂಧಕ ಕಾಮಗಾರಿ	50.00
2.	ಅಂಕೋಲ ತಾಲ್ಲೂಕಿನ ಹಾರವಾಡ ತರಂಗಮೇಟೆ ಪ್ರದೇಶದ ಅಶೋಕ ಭಾನು ದುರ್ಗೇಕರ ಮನೆ ಹಿಂಭಾಗದಲ್ಲಿ ತುರ್ತು ಸಮುದ್ರ ಕೊರೆತ ಪ್ರತಿಬಂಧಕ ಕಾಮಗಾರಿ	50.00
3.	ಅಂಕೋಲ ತಾಲ್ಲೂಕಿನ ಹಾರವಾಡ ತರಂಗಮೇಟೆ ಪ್ರದೇಶದ ಗಣಪತಿ ಚಿಕ್ಕಾ ಹರಿಕಂತ್ರ ಮನೆ ಹಿಂಭಾಗದಲ್ಲಿ ತುರ್ತು ಸಮುದ್ರ ಕೊರೆತ ಪ್ರತಿಬಂಧಕ ಕಾಮಗಾರಿ	50.00
4.	ಅಂಕೋಲ ತಾಲ್ಲೂಕಿನ ಹಾರವಾಡ ತರಂಗಮೇಟೆ ಪ್ರದೇಶದ ಗಣಪತಿ ನ್ಯಾಮಾ ದುರ್ಗೇಕರ ಮನೆ ಹಿಂಭಾಗದಲ್ಲಿ ತುರ್ತು ಸಮುದ್ರ ಕೊರೆತ ಪ್ರತಿಬಂಧಕ ಕಾಮಗಾರಿ	50.00
5.	Providing coastal protective works to sea erosion at Pavinkurve in Honnavar Taluk of UK Ch. 189.675 to 189.725 km	50.00
6.	Providing coastal protective works to sea erosion at Pavinkurve in Honnavar Taluk of UK Dist. Ch. 189.725 to 189.775 km)	50.00

ಭಾಗ ೧

ಕರ್ನಾಟಕ ರಾಜ್ಯಪತ್ರ, ಸೋಮವಾರ, ೧೦, ಫೆಬ್ರವರಿ, ೨೦೨೫

೧೩೫

7.	Providing coastal protective works to sea erosion at Pavinkurve in Honnavar Taluk of UK Dist. Ch. 189.775 to 189.825 km)	50.00
8.	Providing coastal protective works to sea erosion at Pavinkurve in Honnavar Taluk of UK Dist. Ch. 189.825 to 189.875 km)	50.00
9.	Providing coastal protective works to sea erosion at Hertar in Bhatkal Taluk of UK Dist. Ch. 152.000 to 152.225 km)	50.00
10.	Providing coastal protective works to sea erosion at Hertar in Bhatkal Taluk of UK Dist. Ch. 152.225 to 152.425 km)	50.00
11.	Providing coastal protective works to sea erosion at Hertar in Bhatkal Taluk of UK Dist. Ch. 152.425 to 152.600 km)	50.00
12.	Providing coastal protective works to sea erosion at Hertar in Bhatkal Taluk of UK Dist. Ch. 152.600 to 152.850 km)	50.00
ಉತ್ತರ ಕನ್ನಡ ಜಿಲ್ಲೆಯ ಒಟ್ಟು		<b>600.00</b>
ಉಡುಪಿ, ದಕ್ಷಿಣ ಕನ್ನಡ ಮತ್ತು ಉತ್ತರ ಕನ್ನಡ ಒಟ್ಟು :		<b>1500.00</b>

PR-39